

दक्षिण भारत राष्ट्रमत

தக்ஷிண பாரதத் திரைப்படம் | தினசரி ஹிந்தி நாளிதழ் | चेन्नई और बंगलूरु से एक साथ प्रकाशित



5 भारत को खेल महाशक्ति बनाने के लिए हमें और नायक बनाने की जरूरत है : विजेंदर सिंह

6 रोजगार के मोर्चे पर गंभीर कदम उठाने की जरूरत

7 फिल्म 'महारागिनी' में एक्शन अवतार में नजर आएंगी काजोल

फ़र्स्ट टेक

एप्पल ने आईफोन की कीमतों में 6,000 रुपये तक की कटौती की

नई दिल्ली/भाषा। बजट में मोबाइल फोन पर आयात शुल्क कम करने की घोषणा के बाद दिग्गज स्मार्टफोन

निर्माता एप्पल ने भारत में आईफोन की कीमतों में 6,000 रुपये तक घटा दी हैं। एप्पल की तरफ से जारी नवीनतम कीमत सूची के

मुताबिक, आयातित आईफोन प्रो मॉडलों की कीमत में 5,100-6,000 रुपये की कटौती कर दी गई है। एप्पल

पहले आईफोन 15 प्रो को 1,34,900 रुपये और आईफोन 15 प्रो मैक्स मॉडल को 1,59,900 रुपये

की शुरुआती कीमत पर बेच रही थी। भारतीय ग्राहकों के लिए 128 जीबी

स्टोरेज वाले आईफोन प्रो मॉडल की कीमत 3.7 प्रतिशत की कटौती के बाद 1,29,800 रुपये होगी। इसी के

साथ 256 जीबी स्टोरेज वाले आईफोन प्रो मैक्स की कीमत 1,59,900 रुपये से घटकर

1,54,000 रुपये हो गई है। इसके साथ एप्पल ने आइफोन के भारत में

विनिर्मित 13, 14 और 15 श्रृंखला वाले आईफोन की कीमतों में भी 300 रुपये की कमी की है जबकि आईफोन एसई मॉडल 2,300 रुपये सरता हो

गया है।

व्हाट्सएप की भारत में अपनी सेवाएं बंद करने की योजना नहीं : वैष्णव

नई दिल्ली/भाषा। सूचना एवं प्रसारण मंत्री अश्विनी वैष्णव ने शुक्रवार को

राज्यसभा में कहा कि व्हाट्सएप और उसकी मूल कंपनी मेटा ने भारत में अपनी सेवाएं बंद करने की किसी

योजना के बारे में सरकार को सूचित नहीं किया है। वैष्णव ने कांग्रेस सदस्य विवेक तन्खा के एक सवाल के लिखित

जवाब में यह जानकारी दी। मंत्री के अनुसार इलेक्ट्रॉनिक्स और सूचना प्रौद्योगिकी मंत्रालय ने बताया कि

व्हाट्सएप या मेटा ने सरकार को ऐसी किसी योजना के बारे में सूचित नहीं किया है।

विदेशी मुद्रा भंडार बढ़कर 670.86 अरब डॉलर के नए उच्च स्तर पर

मुंबई/भाषा। देश का विदेशी मुद्रा भंडार 19 जुलाई को समाप्त सप्ताह में चार अरब डॉलर उछलकर 670.86 अरब डॉलर के अबतक के उच्चतम स्तर पर पहुंच गया। भारतीय रिजर्व बैंक ने

शुक्रवार को यह जानकारी दी। इससे पहले 12 जुलाई को समाप्त सप्ताह में कुल मुद्रा भंडार 9.69 अरब डॉलर बढ़कर 666.85 अरब डॉलर के उच्चतम स्तर पर चला गया था।

27-07-2024 28-07-2024
सूर्योदय 6:37 बजे सूर्यास्त 5:53 बजे

BSE 81,332.72 (+1,292.92)
NSE 24,834.85 (+428.75)

सोना 7,084 रु. (24 केन्ट) प्रति बाम
चांदी 89,557 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

बयानबाज नेता

जिस भी दल का हूँ मैं प्रहरी, जो निशान देता हूँ। तीर सदा अपने ही रख कर, तब कमान देता हूँ। वापिस भी ले सकता हूँ फिर, जो बयान देता हूँ। मैं नेता हूँ जो वादों की, बस जुबान देता हूँ।

श्रद्धांजलि



केंद्रीय रक्षा मंत्री राजनाथ सिंह शुक्रवार को नई दिल्ली में राष्ट्रीय युद्ध स्मारक पर कारगिल युद्ध में भारत की जीत की 25वीं वर्षगांठ के अवसर पर श्रद्धांजलि अर्पित करते हुए।

कांवड़ यात्रा मार्गों पर

'नाम' प्रदर्शित करने के आदेश पर उच्चतम न्यायालय ने पांच अगस्त तक बढ़ाई रोक

दक्षिण भारत राष्ट्रमत
dakshinbharat.com

नई दिल्ली/एजेन्सी।

उच्चतम न्यायालय ने कांवड़ यात्रा मार्गों पर खाद्य पदार्थों के विक्रेता, होटल मालिकों को अपने और अपने यहां काम करने वाले अन्य कर्मचारियों के नाम सार्वजनिक तौर पर प्रदर्शित करने के उत्तर प्रदेश पुलिस समेत अन्य के आदेश पर रोक शुक्रवार को पांच अगस्त तक बढ़ा दी।

न्यायमूर्ति ऋषिकेश राय और न्यायमूर्ति एस वी एन भट्टी की पीठ ने 'नाम' प्रदर्शित करने के आदेशों की वैधता को चुनौती देने वाली याचिकाओं पर संबंधित पक्षों की दलीलें सुनने के बाद रोक बढ़ाने संबंधी आदेश पारित करते हुए कहा कि यदि

पीठ ने कहा कि अगर कोई स्वेच्छा से ऐसा करना चाहता है तो वह ऐसा कर सकता है, लेकिन कोई जोर नहीं देना चाहिए

कोई स्वेच्छिक रूप नाम प्रदर्शित करना चाहे, तो ऐसा कर सकता है। पीठ ने स्पष्ट किया कि पिछला आदेश (22 जुलाई) किसी को भी मालिकों और कर्मचारियों के नाम स्वेच्छा से प्रदर्शित करने से नहीं रोकता है। पीठ ने कहा, अगर कोई स्वेच्छा से ऐसा करना चाहता है तो वह ऐसा कर सकता है, लेकिन कोई जोर नहीं देना चाहिए।

शीर्ष अदालत के समक्ष सुनवाई के दौरान वरिष्ठ अधिवक्ता ए एम सिंघवी ने उत्तर प्रदेश के मुजफ्फरनगर के एसएसपी द्वारा 17 जुलाई को जारी निर्देश का बचाव करने वाले उत्तर प्रदेश सरकार के जवाबी हलफनामे पर अपना (याचिकाकर्ता का) जवाब दाखिल करने के लिए समय मांगा।

सिंघवी ने दलील देते हुए दावा किया कि उत्तर प्रदेश सरकार ने स्वीकार किया है कि भेदभाव हुआ है, लेकिन यह स्थायी प्रकृति का नहीं है। उन्होंने कहा कि पिछले 60 वर्षों में ऐसा कोई आदेश नहीं दिया गया था।



आतंकवाद से निपटने के लिए डोभाल ने बिम्सटेक सहयोग बढ़ाने का आह्वान किया

दक्षिण भारत राष्ट्रमत
dakshinbharat.com

ने पी ता/भाषा। राष्ट्रीय सुरक्षा सलाहकार अजीत डोभाल ने शुक्रवार को

'बहुक्षेत्रीय तकनीकी एवं आर्थिक सहयोग के लिए बंगाल की खाड़ी पहल' (बिम्सटेक) देशों से आतंकवाद, मादक

पदार्थों और हथियारों की तस्करी तथा संगठित अपराध से निपटने में मजबूत सहयोग का आह्वान किया। डोभाल ने म्यांमार की राजधानी में बिम्सटेक देशों के सुरक्षा प्रमुखों की चौथी वार्षिक बैठक में भारतीय प्रतिनिधिमंडल का नेतृत्व करते हुए भारत का राष्ट्रीय वक्तव्य दिया।

म्यांमार स्थित भारतीय दूतावास ने सोशल मीडिया मंच 'एक्स' पर एक पोस्ट में

कहा, एनएसए ने बिम्सटेक बैठक में भारत का राष्ट्रीय वक्तव्य दिया। उन्होंने आतंकवाद, मादक पदार्थों की तस्करी और हथियारों की तस्करी तथा संगठित अपराध से निपटने में सहयोग मजबूत करने, बिम्सटेक कनेक्टिविटी, दूसरे बंदरगाह सम्मेलन के आयोजन और हिमालयी नदी प्रणालियों की जल सुरक्षा पर बात की।

ओलंपिक शुरू होने से कुछ घंटे पहले आगजनी की घटनाओं से फ्रांस का हाई-स्पीड रेल नेटवर्क टप

दक्षिण भारत राष्ट्रमत
dakshinbharat.com

पेरिस/एपी। फ्रांस में शुक्रवार को आगजनी सहित व्यापक 'आपराधिक' घटनाओं के कारण हाई-स्पीड रेल नेटवर्क टप हो गया। इससे ओलंपिक के उद्घाटन समारोह से कुछ घंटे पहले फ्रांस व यूरोप के बाकी हिस्सों से पेरिस की यात्रा बाधित हो गई। इतना ही नहीं इन घटनाओं ने एथलीट को ओलंपिक खेलों के भव्य उद्घाटन समारोह से पहले यहां पहुंचने से भी रोक दिया।

फ्रांसीसी अधिकारियों ने हमलों को 'आपराधिक कृत्य' करार देते हुए घटना की निंदा की और कहा कि इनका खेलों से



कोई सीधा संबंध नहीं है। वहीं, पेरिस में अभियोजकों ने मामले की जांच शुरू कर दी और कहा कि इन अपराधों के लिए दोषियों को 15 से 20 वर्ष की सजा हो सकती है। पेरिस के गारे डू नॉर्ड स्टेशन पर लंदन जाने वाली ट्रेन का इंजिनार कर रही 42 वर्षीय यात्री सारा मोसली ने कहा, ओलंपिक की शुरुआत का

इजरायली एथलीटों को निशाना बना सकता है ईरान : काटज

यरू शलम/एजेन्सी। इजरायल के विदेश मंत्री इजरायल काटज ने अपने फ्रांसीसी समकक्ष स्टीफन सेजॉर्न से को चेतावनी दी है कि पेरिस ओलंपिक के दौरान ईरान इजरायली एथलीटों और पर्यटकों पर हमला कर सकता है। इजरायली समाचार पोर्टल वाईनेट ने गुरुवार को अपनी रिपोर्ट में यह जानकारी दी। रिपोर्ट के मुताबिक काटज ने सेजॉर्न को भेजे पत्र में कहा है ईरान पेरिस ओलंपिक खेलों के दौरान एथलीटों और पर्यटकों के खिलाफ आतंकवादी हमले आयोजित करने की कोशिश कर सकते हैं।

पाकिस्तान को प्रधानमंत्री मोदी ने दी कड़ी चेतावनी

सीमापार आतंकवाद को कुचल कर मुंहतोड़ जवाब दिया जाएगा

दक्षिण भारत राष्ट्रमत
dakshinbharat.com

करगिल/एजेन्सी।

केंद्रशासित प्रदेश जम्मू-कश्मीर के जम्मू क्षेत्र में हाल में बढ़े आतंकवादी हमलों के परिप्रेक्ष्य में प्रधानमंत्री नरेंद्र मोदी ने शुक्रवार को पाकिस्तान को कड़ी चेतावनी देते हुए कहा कि सीमा पार आतंकवाद को पूरी ताकत से कुचल दिया जायेगा और दुश्मन को मुंहतोड़ जवाब दिया जायेगा।

मोदी ने करगिल से पाकिस्तान को आज यह कड़ा संदेश दिया, जहां भारत ने 1999 में एक छोटे युद्ध में नियंत्रण रेखा के पार द्रास-करगिल सेक्टर की पर्यटन चोटियों से हजारों पाकिस्तानी सैनिकों को मारकर और खदेड़कर पाकिस्तान को अपमानजनक हार का स्वाद चखाया था। आज ही के दिन युद्ध विराम की घोषणा की गयी थी और इसे भारत में 'करगिल विजय दिवस' के रूप में मनाया जाता है।



पाकिस्तान ने पिछली हार और गलतियों से कोई सबक नहीं सीखा है तथा वह आतंकवाद एवं छत्र युद्ध की मदद से खुद को प्रासंगिक बनाए रखने की कोशिश कर रहा है।


करगिल युद्ध की 25वीं वर्षगांठ पर द्रास में युद्ध स्मारक पर युद्ध में भाग लेने वाले सैनिकों को श्रद्धांजलि देने के बाद सशस्त्र बलों के सेवारत और सेवानिवृत्त अधिकारियों की सभा को संबोधित करते हुए प्रधानमंत्री ने कहा कि पाकिस्तान ने पिछली हार और गलतियों से कोई सबक नहीं सीखा है। वह आतंकवाद और

छत्र युद्ध की मदद से खुद को प्रासंगिक बनाए रखने की कोशिश कर रहा है। आज जब मैं ऐसी जगह से बोल रहा हूँ जहां आतंक के आका मेरी आवाज सीधे सुन सकते हैं, तो मैं आतंकवाद के इन संरक्षकों को बताना चाहता हूँ कि उनके नापाक इरादे कभी सफल नहीं होंगे। हमारे बहादुर जवान पूरी ताकत से आतंकवाद को कुचल देंगे और दुश्मन को मुंहतोड़ जवाब दिया जायेगा।

वर्ष 1999 के करगिल युद्ध के बारे में मोदी ने कहा कि भारत ने न केवल युद्ध जीता बल्कि 'सत्य, संयम और शक्ति' का अद्भुत उदाहरण भी दिया। उन्होंने कहा, करगिल में हमने न केवल युद्ध जीता बल्कि हमने 'सत्य, संयम और शक्ति' का अद्भुत उदाहरण भी दिया। आप जानते हैं, भारत उस समय शांति की कोशिश कर रहा था और बदले में पाकिस्तान ने एक बार फिर अपना अविश्वसनीय चेहरा दिखाया। लेकिन सत्य के सामने झूठ और आतंक की हार हुई।

असम में अहोम राजवंश का समाधि स्थल 'मोइदम' विश्व धरोहर में शामिल

नई दिल्ली/एजेन्सी। असम के चराइवेव जिले में स्थित प्राचीन अहोम राजवंश के टीले वाले समाधि-स्थल 'मोइदम' को संयुक्त राष्ट्र शैक्षिक, वैज्ञानिक एवं सांस्कृतिक संगठन (यूनेस्को) की विश्व धरोहर सूची में शामिल किया गया है।



46वीं बैठक के दौरान शुक्रवार को की गई। असम की 'मोइदम' भारत की 43वीं संपत्ति है, जिसे यूनेस्को

की विश्व धरोहरों की सूची में स्थान मिला है। असम की दो और संपत्तियों काजीरंगा राष्ट्रीय उद्यान और मानस वन्यजीव अभयारण्य को इससे पहले 1985 में प्राकृतिक श्रेणी की विश्व धरोहरों में शामिल किया गया था।

आज जारी एक आधिकारिक विज्ञापन के अनुसार असम का 'मोइदम' विशाल वास्तुकला का एक अद्भुत उदाहरण है।

लोक संवर्धन पर्व



अल्पसंख्यक कार्य मंत्रालय द्वारा शुक्रवार को नई दिल्ली स्थित दिल्ली हाट में आयोजित लोक संवर्धन पर्व की झलकियां।

विपक्ष किसानों के मुद्दों पर केवल राजनीति करता है : कृषि मंत्री चौहान

दक्षिण भारत राष्ट्रमत
dakshinbharat.com

नई दिल्ली/भाषा।

विपक्ष पर किसानों के मुद्दों पर केवल राजनीति करने का आरोप लगाते हुए कृषि एवं किसान कल्याण मंत्री शिवराज सिंह चौहान ने शुक्रवार को राज्यसभा में कहा कि किसानों का कल्याण सरकार की सर्वोच्च प्राथमिकता है और इसके लिए वह पूरी जिम्मेदारी के साथ अथक परिश्रम करती रहेगी।

उच्च सदन में प्रश्नकाल के दौरान सिंह ने पूरक प्रश्नों के जवाब में बताया कि किसानों को न्यूनतम समर्थन मूल्य (एमएसपी) की कानूनी गारंटी देने सहित विभिन्न मुद्दों पर विचार करने के लिए सरकार ने एक समिति का गठन



किया था जिसकी नियमित बैठकें होती हैं। उन्होंने कहा कि 22 जुलाई 2022 से समिति की छह बैठकें हो चुकी हैं और विभिन्न उपसमितियों की 35 बैठकें हुई हैं। उन्होंने कहा कि समिति से 'कृषि लागत और मूल्य आयोग' (सीएसीपी) को अधिक स्वायत्तता देने की व्यवहार्यता पर तथा इसे और अधिक वैज्ञानिक बनाने पर विचार करने को कहा गया है। एमएसपी की दरों में लगातार वृद्धि किए जाने का दावा करते हुए सिंह ने कहा कि समिति की रिपोर्ट

मिलने पर सरकार उस पर विचार करेगी। उन्होंने कहा 'लेकिन प्रधानमंत्री नरेंद्र मोदी के नेतृत्व में सरकार किसानों के कल्याण के काम में निरंतर जुटी है। उन्होंने कहा कि सरकार छह सूत्री रणनीति पर काम कर रही है जिसमें उत्पादन बढ़ाना, उत्पादन की लागत घटाना, उपज का समुचित दाम देना, प्राकृतिक आपदा होने पर नुकसान की भरपाई करना, कृषि का विविधिकरण और प्राकृतिक खेती शामिल है। उन्होंने कहा 'प्रधानमंत्री मोदी से बड़ा कोई किसान हिलेथी नहीं है। चौहान ने कहा 'वर्ष 2013-14 तक (तब की संसद सरकार के कार्यकाल तक) बाजरे का एमएसपी 1250 रुपये प्रति क्विंटल था जिसे बढ़ा कर हमने 2625 रुपये प्रति क्विंटल किया।

समान

दक्षिण भारत राष्ट्रमत



बेंगलूर के बसवनगुडी स्थित जिनकुशलसूरी जैन दादावाडी ट्रस्ट द्वारा संचालित धार्मिक पाठशाला के अभ्यासकों ने गत 25 वर्षों से धार्मिक ज्ञान दे रहे रहित गुरुजी का गुरुपूर्णिमा के उपलक्ष्य में गुरुजी का भावपूर्ण वंदना कर सम्मानित किया गया इस अवसर पर पवनी बाफना, मनोभाषा पाना, उर्मिला कोठारी, संगीता बागरेचा, रेखा खांटेड, नीता सोनीगारा, पवनी बाफना आदि ने अपने अपने भाव व्यक्त किये।

डिजिटल भुगतान इस साल मार्च तक 12.6 प्रतिशत बढ़ा: आरबीआई-डीपीआई

दक्षिण भारत राष्ट्रमत
dakshinbharat.com

मुंबई/बांधा। देश भर में डिजिटल भुगतान में 31 मार्च 2024 तक 12.6 प्रतिशत की वार्षिक वृद्धि दर्ज की गई।

ऑनलाइन लेनदेन को अपनाने को मापने वाला आरबीआई सूचकांक में यह कहा गया। सूचकांक मार्च 2024 के अंत में 445.5 पर रहा, जबकि सितंबर 2023 में यह 418.77 और मार्च 2023 में 395.57 पर था।

भारतीय रिजर्व बैंक (आरबीआई) ने शुक्रवार को एक बयान में कहा, आरबीआई-डीपीआई सूचकांक सभी मापदंडों पर बढ़ा है। इसका कारण देश भर में भुगतान प्रदर्शन तथा भुगतान बुनियादी ढांचे में उल्लेखनीय वृद्धि हुई है। रिजर्व बैंक ने देश भर में डिजिटल भुगतानों की सीमा का पता लगाने के लिए एक समग्र भारतीय रिजर्व बैंक-डिजिटल भुगतान सूचकांक (आरबीआई-डीपीआई) तैयार करने की घोषणा की थी। इसके लिए मार्च 2018 को आधार बनाया गया था।

आरबीआई-डीपीआई में पांच व्यापक मानदंड शामिल हैं जो अलग-अलग समय अवधि में देश में डिजिटल भुगतान की गहराई और पैठ को मापने में सक्षम बनाते हैं। ये मानदंड आनलाइन भुगतान को सक्षम बनाने वाली व्यवस्था (भारत 25 प्रतिशत); भुगतान अवसरचना - मांग से जुड़े कारक (10 प्रतिशत); भुगतान अवसरचना - आपूर्ति पक्ष कारक (15 प्रतिशत); भुगतान का कार्य-प्रदर्शन (45 प्रतिशत) और उपभोक्ता केन्द्रियता (5 प्रतिशत) हैं।

प्रधानमंत्री फसल बीमा योजना के तहत किसानों के 1.63 लाख करोड़ रुपयों के दावे निपटाए गए

दक्षिण भारत राष्ट्रमत
dakshinbharat.com

नई दिल्ली/बांधा। सरकार ने बताया कि प्रधानमंत्री फसल बीमा योजना (पीएमफबीवाई) के तहत 32,440 करोड़ रुपयों के प्रीमियम के तहत, किसानों को 1.63 लाख करोड़ रुपयों के बीमा दावों का भुगतान किया गया है।

केंद्रीय कृषि मंत्री शंकर सिंह चौहान ने राज्यसभा को एक प्रश्न के लिखित जवाब में बताया, देश में खरीफ 2016 मौसम से शुरू की गई प्रधानमंत्री फसल बीमा योजना राज्यों के लिए स्वैच्छिक है। अधिसूचित क्षेत्रों में अधिसूचित फसल उगाने वाले सभी किसान स्वैच्छिक रूप से इस योजना के तहत कवरेज के लिए पात्र हैं। इस योजना के तहत, किसानों की फसलों के लिए बुआई से पहले से



लेकर कटाई के बाद के चरणों तक सभी प्राकृतिक जोखिमों के खिलाफ किसानों के लिए बहुत ही उचित प्रीमियम पर व्यापक जोखिम कवरेज प्रदान किया जा रहा है। उन्होंने कहा, पीएमफबीवाई विशेष रूप से प्राकृतिक आपदा प्रभावित मौसमों/वर्षों/क्षेत्रों में योजना के उद्देश्यों और लक्ष्यों को सफलतापूर्वक पूरा कर रही है। उन्होंने कहा कि योजना के तहत की गई विभिन्न पहलों के कारण, 2023-24 में कवर किया गया सकल फसल क्षेत्र (जीसीएफ) 2022-23 में 501 लाख हेक्टेयर की तुलना में बढ़कर 598 लाख हेक्टेयर हो गया है।



हरिद्वार में कांवड़ मार्ग पर पड़ने वाली मस्जिद, मजारों के आगे लगाए गए पर्दे

दक्षिण भारत राष्ट्रमत
dakshinbharat.com

हरिद्वार/बांधा। कांवड़ यात्रा मार्ग पर होटल और ढाबा संचालकों के नाम और पते वाले 'साइनबोर्ड' लगाने संबंधी आदेश पर विवाद अभी पूरी तरह से थमा भी नहीं है कि अब हरिद्वार जिला प्रशासन ने यात्रा मार्ग पर पड़ने वाली मस्जिदों और मजारों को तिरपाल और तंबू लगाने में इस्तेमाल कपर्डों के पर्दों से ढक दिया है।

ज्वालपुर के रामनगर कॉलोनी स्थित मस्जिद और दुर्गा चौक के पास स्थित मजार के गेट पर बड़ा तिरपाल लगा दिया गया है।

इससे पहले, कांवड़ यात्रा के दौरान मस्जिदों और मजारों को कभी नहीं ढका गया था।

ज्वालपुर स्थित मजार के प्रबंधक शकील अहमद ने कहा कि इस संबंध में उनसे कोई बात नहीं की गई। उन्होंने कहा कि कई दशकों से यहां से कांवड़िए गुजर रहे हैं, वे मजार के बाहर पेड़ की छाया में आराम करते हैं और चाय वगैरह पीते हैं। अहमद ने कहा कि पता नहीं इस बार ऐसा क्यों किया गया। इस मामले में प्रशासनिक अधिकारी मीडिया से बात करने से बचते नजर आए। हालांकि, प्रदेश के पर्यटन और धर्मस्थ मंत्री सलपाल मराहाज ने कहा कि कांवड़ यात्रा को व्यवस्थित रूप से संपन्न कराने

के लिए मस्जिद और मजारों को ढका गया है। उन्होंने कहा, कोई समस्या न हो, इसे देखते हुए ही कुछ बातों पर रोक लगाई जाती है। कांवड़ मार्ग पर किसी प्रकार की उत्तेजना न हो, इसलिए मस्जिद और मजारों को ढका गया है। इस संबंध में कांग्रेस नेता और पूर्व जिला पंचायत अध्यक्ष राव आफाक अली ने कहा कि प्रशासन का मस्जिदों और मजारों को ढकने का फैसला हैरान करने वाला है। अली ने कहा कि ऐसा पहले कभी नहीं हुआ और कुछ कांवड़िए मस्जिदों में भी जाते रहते हैं। उन्होंने कहा कि भारत ऐसा देश है, जहां सभी हर धर्म व जाति का ध्यान रखते हैं।

करगिल युद्ध में जीत सेना की क्षमता और बहादुरी का प्रमाण: मोहन यादव

दक्षिण भारत राष्ट्रमत
dakshinbharat.com

भोपाल/बांधा। मध्य प्रदेश के मुख्यमंत्री मोहन यादव ने शुक्रवार को कहा कि भारतीय सेना ने 1999 में पाकिस्तान के खिलाफ करगिल युद्ध जीतकर सैन्य इतिहास में एक नया अध्याय लिखा था और यह जीत सैनिकों की युद्ध क्षमता और बहादुरी का प्रमाण है। उन्होंने कहा कि भारतीय सेना दुनिया की सबसे अच्छी सेनाओं में से एक है जो अब दुश्मन के इलाके में जाकर लड़ाई लड़ती है। करगिल युद्ध कठिन परिस्थितियों में लड़ा गया था।

यादव ने कहा कि प्रधानमंत्री नरेन्द्र मोदी ने अतीत को देखा है और पड़ोसियों से कैसे निपटना है, यह समझते हैं। उन्होंने जोर देकर

कहा, भारतीय सेना ने करगिल युद्ध में जीत के साथ एक नया इतिहास रचा और यह उनकी बहादुरी और पराक्रम का प्रमाण है। कई बार युद्धों में सेना का साहस हथियारों से ज्यादा मायने रखता है। वीरता भारत की पहचान है।

भारतीय जनता पार्टी (भाजपा) के नेता यहां शौर्य स्मारक पर करगिल विजय दिवस की 25वीं वर्षगांठ के अवसर पर आयोजित कार्यक्रम को संबोधित कर रहे थे। उन्होंने कहा कि सदियों से दुश्मन किसी न किसी बहाने भारत में घुसे और इसे नष्ट करने के लिए तरह-तरह के हथकंडे अपनाए, लेकिन देश के लोगों की बहादुरी के कारण वे अपने नापाक मंत्रुओं में कामयाब नहीं हो पाए। यादव ने कहा कि भारत ही एकमात्र प्राचीन सभ्यता है जो बची हुई है, जबकि मिस्र और रोम जैसी सभ्यताएं नष्ट हो गई हैं।



उन्होंने कहा, भारत और पाकिस्तान 1947 में दो राष्ट्र बने। अगर आज हम उनकी तुलना करें तो हम पाते हैं कि भारत और उसके गुण अलग-अलग हैं। 1965 और 1971 के बाद 1999 में दोनों देशों के बीच युद्ध हुआ। जब अटल जी (अटल बिहारी वाजपेयी) प्रधानमंत्री थे तो पाकिस्तान ने उन्हें

घोखा देने की कोशिश की, जबकि भारत ने पड़ोसी होने के नाते अपना 'धर्म' निभाया। अंततः करगिल युद्ध में पाकिस्तान की हार हुई।

यादव ने कहा कि देश करगिल युद्ध के दौरान भारतीय सैनिकों द्वारा दिए गए सर्वोच्च बलिदान को कभी नहीं भूलेगा। उन्होंने कहा, आज भारत अपने दुश्मनों से

उनकी सीमा में घुसकर निपट सकता है। भारतीय सेना दुनिया की सर्वश्रेष्ठ सेनाओं में से एक है, जो दुश्मनों से निपटना जानती है।

मुख्यमंत्री ने शहीदों को भावभीनी श्रद्धांजलि अर्पित की। उल्लेखनीय है कि 26 जुलाई 1999 को भारतीय सेना ने लद्दाख में करगिल की बर्फीली चोटियों पर लगभग तीन महीने तक चली लड़ाई के बाद 'ऑपरेशन विजय' की सफल परिणति की घोषणा की थी। इस दिन को युद्ध में पाकिस्तान पर भारत की जीत के उपलक्ष्य में 'करगिल विजय दिवस' के रूप में मनाया जाता है।

मुख्यमंत्री ने कहा कि सेना से युद्ध दृष्टि के रूप में प्राप्त टी-55 टैंक को शौर्य स्मारक परिसर में स्थापित करना महत्वपूर्ण है। बाद में उन्होंने युद्ध स्मारक पर स्थायी प्रदर्शनी का निरीक्षण किया।

चीन के साथ भारत का व्यापार घाटा सबसे अधिक, लेकिन अंतर कम हो रहा है: पीयूष गोयल

दक्षिण भारत राष्ट्रमत
dakshinbharat.com



नई दिल्ली/बांधा। वाणिज्य एवं उद्योग मंत्री पीयूष गोयल ने शुक्रवार को

कहा कि वस्तुओं के मामले में भारत का चीन के साथ सबसे अधिक व्यापार घाटा है, लेकिन 2014-15 से 2023-24 के दौरान यह अंतर उससे पिछले 10 वर्षों की तुलना में कम गति से बढ़ा है। राज्यसभा को एक प्रश्न के लिखित उत्तर में गोयल ने बताया कि 2004-05 से 2013-14 के दौरान व्यापार घाटा 42.85 प्रतिशत की वृद्धि दर्ज किया गया। 2014-15 से 2023-24 के दौरान यह घटकर 6.45 प्रतिशत रह गया। गोयल ने कहा "यह स्पष्ट रूप से पिछले दस वर्षों के दौरान चीन से अत्यधिक आयात की वृद्धि दर को नियंत्रित करने में सरकार की सफलता को दर्शाता है। उन्होंने कहा कि यह भी ध्यान देने योग्य

है कि 2004-05 से 2013-14 तक व्यापार घाटा लगभग 24.8 गुना बढ़ा, जबकि 2014-15 से 2023-24 तक यह केवल 1.75 गुना बढ़ा है। गोयल ने कहा, भारत का चीन के साथ सबसे अधिक व्यापारिक व्यापार घाटा है। 2023-24 में चीन को भारत का निर्यात 16.65 अरब अमरीकी डॉलर था, जबकि आयात कुल 101.75 अरब अमरीकी डॉलर था, जिससे व्यापार घाटा 85 अरब अमरीकी डॉलर से अधिक हो गया। चीन 2023-24 में 118.4 अरब अमेरिकी डॉलर के दोतरफा वाणिज्य के साथ भारत का सबसे बड़ा व्यापारिक साझेदार बनकर उभरा है। गोयल ने यह भी कहा कि चीन से आयातित अधिकांश सामान पूंजीगत सामान, मध्यवर्ती सामान और दवा सामग्री, विभिन्न उपकरणों के कलपुर्जे, इलेक्ट्रॉनिक कलपुर्जे और मोबाइल के कलपुर्जे जैसा कच्चा माल हैं, जिनका उपयोग तैयार उत्पाद बनाने के लिए किया जाता है।

दवाओं की गुणवत्ता की जांच के लिए एक मजबूत प्रणाली: नई दिल्ली/बांधा

सरकार ने कहा कि दवाओं की गुणवत्ता की जांच के लिए एक मजबूत प्रणाली है और अफ्रीका को निर्यात किए जाने वाले कुछ कफ सिरप की गुणवत्ता पर जताई गई चिंताओं के संबंध में कार्रवाई की गई है। रसायन एवं उर्वरक मंत्री जे पी नड्डा ने लोकसभा में प्रश्नकाल में कहा कि सरकार दवाओं की गुणवत्ता को लेकर सतर्क है और सुनिश्चित करेगी कि ऐसी घटनाएं दोबारा न हों। वह कांग्रेस सदस्य गौतम गोर्गोई द्वारा अफ्रीका को निर्यात किए जाने वाले कुछ कफ सिरप पर चिंताओं के बारे में पूछे पूरे प्रश्न का जवाब दे रहे थे। मंत्री ने कहा दवाओं की जांच के लिए मजबूत प्रणाली मौजूद है व दुनिया की सबसे प्रभावी और सरस्ती दवाएं भारत में बनाई जाती हैं। लोस अध्यक्ष ओम बिरला ने कहा कि वे जिन भी देशों में गए हैं, वहां भारत की दवाओं की मांग है और उन्होंने सरकार से वैश्विक स्तर पर दवाओं का निर्यात बढ़ाने को कहा है।

उत्तराखंड: मदमहेश्वर पैदलमार्ग पर पुल बहा, 106 लोगों को बचाया गया

देहरादून/बांधा। उत्तराखंड के रुद्रप्रयाग जिले में भारी बारिश के कारण मदमहेश्वर पैदल मार्ग के गोंडार में स्थित एक पुल बह गया जिससे वहां 106 पेटेंट कर्मियों का राज्य आपदा प्रतिवादन बल (एसडीआरएफ) के अधिकारियों ने यहां बताया कि शुक्रवार की सुबह मार्कण्डेय नदी पर बने पैदल पुल के बहने की सूचना मिली जिसके बाद गोंडार के पास फंसे लोगों को निकालने के लिए हेलीकॉप्टर की भी मदद ली गई। उन्होंने बताया कि एसडीआरएफ की एक टीम निरीक्षण अनिर्मुक्त भंडारी के नेतृत्व में हेलीकॉप्टर से मदमहेश्वर से पांच किलोमीटर नीचे नानू नामक स्थान पर पहुंची और वहां से कुल 106 लोगों को बाहर निकाल कर सुरक्षित स्थानों पर पहुंचाया। इन लोगों में पांच महिलाएं भी हैं। इस दौरान, एसडीआरएफ की एक अन्य टीम भी आगरव्यमुनि से पैदल मार्ग से होते हुए वैकल्पिक तौर पर सहायता के लिए घटनास्थल पहुंची। पंचकेदार न्यूबास में से एक मदमहेश्वर मंदिर उच्च गढ़वाल हिमालयी क्षेत्र में करीब 11 हजार फुट की उंचाई पर स्थित है।

पेटेएम का निवेश प्रस्ताव अमी सरकार के विचाराधीन: सचिव

नई दिल्ली/बांधा। वित्तीय सेवाओं के सचिव विवेक जोशी ने शुक्रवार को कहा कि चीन से जुड़े निवेशों की निगरानी करने वाली अंतर-मंत्रालयी समिति ने अभी तक पेटेएम की भुगतान एग्रीमेंट इकाई में उसके निवेश के प्रस्ताव को मंजूरी नहीं दी है। जोशी ने पीटीआई-भाषा से कहा कि पेटेएम का यह निवेश प्रस्ताव अभी भी अंतर-मंत्रालयी समिति के पास विचाराधीन है और इस पर जल्द ही फैसला होने की उम्मीद है। गुडिकोम में घिरी पेटेएम ने अपनी पूर्ण अनुसंधान इकाई पेटेएम पेटेंट सर्विसेज लिमिटेड (पीपीएसएल) में 50 करोड़ रुपयों का निवेश करने का प्रस्ताव रखा है। लेकिन इस प्रस्ताव को सरकार की पूर्ण-मंजूरी लेनी जरूरी है। दरअसल पेटेएम की मूल इकाई यन 97 कन्सुल्टिंग लि. (ओसीएल) में चीन से निवेश आया है। इस वजह से विदेश, गृह, वित्त एवं उद्योग मंत्रालयों के अधिकारियों की एक समिति इस पर गौर कर रही है कि ओसीएल का पीपीएसएल में निवेश प्रस्ताव एकडीआई दिशानिर्देशों के अनुरूप है या नहीं। जोशी ने कहा कि अंतर-मंत्रालयी पैनल से निवेश प्रस्ताव पर मंजूरी मिलने के बाद पेटेएम भुगतान एग्रीमेंट लाइसेंस पाने के लिए रिजर्व बैंक से संपर्क कर सकता है। रिजर्व बैंक उसके प्रस्ताव की जांच करने के बाद लाइसेंस देने के बारे में कोई फैसला करेगा। पेटेएम पेटेंट सर्विसेज लि. ने नवंबर, 2020 में भुगतान एग्रीमेंट के रूप में काम करने के लिए रिजर्व बैंक के पास लाइसेंस की अर्जी लगाई थी। लेकिन केंद्रीय बैंक ने नवंबर, 2022 में पीपीएसएल के आवेदन को खारिज कर दिया था।

पालघर: बिना लाइसेंस की दवा कंपनी से एक करोड़ रुपए से अधिक की सामग्री जप्त

पालघर/बांधा। महाराष्ट्र के पालघर जिले में खाद्य एवं औषधि प्रशासन (एफडीए) ने एक दवा कंपनी के पास राज्य में दवाएं बनाने का लाइसेंस नहीं होने का पता चलने के बाद तीन स्थानों पर छापेमारी की और 1.41 करोड़ रुपयों की सामग्री जप्त की। अधिकारियों ने शुक्रवार को बताया कि जिले की वसई तालुका में गहरवार फार्मा प्रोडक्ट्स प्राइवेट लिमिटेड की इकाइयों पर छापे मारे गए। एफडीए ने अपनी विज्ञापन में कहा कि कंपनी ने हरियाणा में आयुर्वेदिक दवाओं के निर्माण का लाइसेंस प्राप्त किया था और यह बिना अनुमति के वसई में इन दवाओं का उत्पादन कर रही थी। विज्ञापन के अनुसार, जिन दवाओं का निर्माण हरियाणा में होता था उन्हें पंजाब में ऑर्का फार्मा कंपनी को बेचा जाना दिखाया गया।

सीबीआई ने विदेशियों से ठगी में लिफ्ट कॉलसेंटर का किया मंडाफोड, 43 साइबर अपराधी गिरफ्तार

नई दिल्ली/बांधा। केंद्रीय अन्वेषण ब्यूरो (सीबीआई) ने गुरुग्राम में एक कॉलसेंटर का मंडाफोड करते हुए 43 संविध साइबर अपराधी को गिरफ्तार किया है जो कथित तौर पर विदेशियों को उनके कंप्यूटर की समस्याओं के तकनीकी समाधान की पेशकश कर उगते थे। अधिकारियों ने शुक्रवार को यह जानकारी दी। उन्होंने बताया कि सीबीआई ने गुरुग्राम के डीलएफ साइबर सिटी में स्थित 'इनोसैंट टेक्नोलॉजी (ओपीसी) प्राइवेट लिमिटेड' के कार्यालय पर छापा मारा, जहां केंद्रीय एजेंसी ने कई एजेंट को विदेशियों को ठगने के इरादे से 'लाइव कॉल' करते हुए पाया। सीबीआई ने कहा, दिल्ली, गुजरात और नोएडा में सात स्थानों पर तलाशी ली गई। यह पता चला कि इस नेटवर्क में साइबर आधारित अंतरराष्ट्रीय वित्तीय अपराधों को अंजाम देने में अलग-अलग सेंटर समन्वय के साथ काम कर रहे थे और उन्हें गुरुग्राम के डीलएफ साइबर सिटी से संचालित कॉल सेंटर से निर्देश मिलता था। अब तक 43 आरोपियों को गिरफ्तार किया जा चुका है। सीबीआई इस संबंध में सुराग हासिल करने और आगे की कार्रवाई के लिए इंटरपोल के माध्यम से एफबीआई एवं कई देशों की कानून प्रवर्तन एजेंसियों के संपर्क में है। ब्यूरो ने आरोप लगाया है कि निशाने पर लिए जाने वालों को अपने 'सिस्टम' (कंप्यूटर) में 'मैलिसियस' (गड़बड़ी वाले) सॉफ्टवेयर को डाउनलोड करने के लिए राजी किया जाता था, जिससे उनके कंप्यूटर बंद हो जाते थे।

राकांपा ने बजट में महाराष्ट्र को उपेक्षित बताया, भाजपा ने कहा कि हर वर्ग का ध्यान रखा गया

दक्षिण भारत राष्ट्रमत
dakshinbharat.com

नई दिल्ली/बांधा। बजट में महाराष्ट्र की उपेक्षा किए जाने का आरोप लगाते हुए राष्ट्रवादी कांग्रेस पार्टी ने शुक्रवार को राज्यसभा में सवाल किया कि राजनीतिक बाध्यता से देश कैसे चल पाएगा, वहीं भारतीय जनता पार्टी ने दावा किया कि बजट में हर वर्ग का ध्यान रखा गया है।

उच्च सदन में आम बजट 2024-25 एवं जम्मू कश्मीर के बजट पर एक साथ हो रही चर्चा में भाग लेते हुए राकांपा की फौजिया खान ने कहा "देश के बजट के हिस्से पर हर नागरिक का अधिकार होता है क्योंकि बजट का एक-एक पैसा देश के नागरिक की जेब से आता है और वे न्यूनतम अपेक्षा का हक रखते हैं, इसलिए बजट राजनीतिक हथियार कतई नहीं होना चाहिए। उन्होंने दावा किया कि बजट में महाराष्ट्र की अनदेखी की गई है। उन्होंने कहा कि महाराष्ट्र का



66 फीसदी हिस्सा सूखा प्रभावित घोषित है और मराठवाड़ा के दो हजार से अधिक किसानों ने पिछले दो साल में आत्महत्या की है। उन्होंने कहा "आंध्र प्रदेश के अभाववती में एक सपना साकार करने के लिए 15 हजार करोड़ रुपयों दिए गए। मेरे प्रदेश महाराष्ट्र की अभाववती में जहां पिछले छह माह में 557 किसानों ने आत्महत्या की, उस मराठवाड़ा के विदर्भ के लिए सिंचाई के वास्ते केवल 600 करोड़ दिए जाते हैं। खान ने सवाल किया "राजनीतिक बाध्यता से देश कैसे चल पाएगा?" भाजपा के अरुण सिंह ने चर्चा में हिस्सा लेते हुए कहा कि बजट की आलोचना करने से पहले यह देखना चाहिए कि इसमें हर वर्ग का ध्यान रखा गया है।

आईटीबीपी के लिए 'बहुत उपयोगी' साबित होंगे अग्निवीर: रसगोत्रा

दक्षिण भारत राष्ट्रमत
dakshinbharat.com

नई दिल्ली/बांधा। भारत और चीन के बीच वास्तविक नियंत्रण रेखा (एलएसी) की रक्षा के लिए तेजात आईटीबीपी के लिए अग्निवीर बहुत उपयोगी साबित होंगे। यह बात केंद्रीय बल के एक शीर्ष अधिकारी ने शुक्रवार को कही। भारत-तिब्बत सीमा पुलिस (आईटीबीपी) के महानिदेशक (डीजी) राहुल रसगोत्रा ने गृह मंत्रालय (एमएचए) द्वारा सोशल मीडिया मंच 'एक्स' पर पोस्ट किए गए एक वीडियो संदेश में कहा कि

इन अच्छी तरह प्रशिक्षित और अनुशासित सैनिकों की भर्ती के लिए सभी तैयारियां कर ली गई हैं, जो सेना से सीमा सुरक्षा पुलिस बल में शामिल होंगे। उन्होंने कहा कि जैसा कि ज्ञात है, आईटीबीपी और सेना के जवान भारत-चीन सीमा की रक्षा करते हैं और इसलिए ये अच्छी तरह से प्रशिक्षित और अनुशासित अग्निवीर, सीमा सुरक्षा पुलिस बल के लिए बहुत उपयोगी साबित होंगे।

आईटीबीपी महानिदेशक ने कहा कि सीमा सुरक्षा पुलिस बल का मानना है कि अग्निवीरों के शामिल होने से आईटीबीपी को एक नई ऊर्जा मिलेगी और उसे उनसे



लाभ होगा। रसगोत्रा ने कहा कि अग्निवीरों को शामिल करने के लिए आईटीबीपी के भर्ती नियमों में आवश्यक संशोधन गृह मंत्रालय

द्वारा जारी किया गया है और वे आयु और शारीरिक दक्षता परीक्षण में छूट के लिए पात्र होंगे।

यह बयान ऐसे समय में आया है, जब सेना, नौसेना और वायुसेना में कर्मियों की अल्पकालिक भर्ती के लिए 'अग्निवर्तनी योजना' पर नए सिरे से चर्चा हो रही है। सरकार ने सेना के तीनों अंगों में औसत आयु वर्ग को युवा रखने के उद्देश्य से 2022 में 'अग्निवर्तनी योजना' शुरू की थी।

इस योजना में साढ़े 17 से 21 वर्ष की आयु के युवाओं को चार साल की अवधि के लिए अग्निवीर के रूप में भर्ती करने का प्रावधान है, जिसमें से 25 प्रतिशत

को अगले 15 वर्षों तक बनाए रखने का प्रावधान है।

कांग्रेस सहित कई विपक्षी दल इस योजना को लेकर सरकार पर निशाना साध रहे हैं और सवाल उठा रहे हैं कि चार साल का कार्यकाल समाप्त होने के बाद शेष 75 प्रतिशत अग्निवीरों का क्या होगा।

लगभग 90,000 कर्मियों वाली आईटीबीपी को मुख्य रूप से चीन के साथ लगती 3,488 किलोमीटर लंबी वास्तविक नियंत्रण रेखा (एलएसी) की रखावली करने के अलावा कई तरह की आंतरिक सुरक्षा जूट्टी भी निभानी होती है।

विमोचन



चेन्नई में शुक्रवार को मुख्यमंत्री एमके स्टालिन ने राजमार्ग पुलों के लिए मानक आर.सी.सी.टी.टी. बीम और स्लैब सुपरस्ट्रक्चर योजनाओं पर पुस्तकों का विमोचन किया।

दक्षिण भारत राष्ट्रमत

मुलाकात



चेन्नई में शुक्रवार को विभिन्न मखुआरा संघों के प्रतिनिधियों ने मुख्यमंत्री एमके स्टालिन से मुलाकात की और अपनी समस्याओं के बारे में बातचीत की।

दक्षिण भारत राष्ट्रमत

तमिलनाडु के राज्यपाल और मुख्यमंत्री ने करगिल युद्ध के शहीदों को श्रद्धांजलि अर्पित की

दक्षिण भारत राष्ट्रमत
dakshinbharat.com

चेन्नई। तमिलनाडु के राज्यपाल आर एन रवि, मुख्यमंत्री एम के स्टालिन और पूर्व सैन्यकर्मियों ने 1999 के करगिल युद्ध में शौर्य का प्रदर्शन करने और अपने प्राणों की आहुति देने वाले सशस्त्र बलों के जवानों को श्रद्धांजलि अर्पित की। यहां 'विजयद्वी वार मेमोरियल' पर शहीदों को श्रद्धांजलि देते समय राज्यपाल के साथ पूर्व सैन्यकर्मियों भी थे।

राज्यपाल ने कहा, करगिल विजय दिवस पर हम गर्व के साथ अपने नायकों— भारत माता के उन बहादुर बेटे-बेटियों को सलाम करते हैं जिन्होंने उनके (भारत माता के) सम्मान की रक्षा करते हुए अपना सर्वोच्च बलिदान दिया। राज्यपाल ने 'एक्स' पर पोस्ट



किया, यह समारोह पाकिस्तान पर हमारी शानदार जीत का राष्ट्रीय उत्सव भी है, जब हमारे बहादुर सैनिकों ने शत्रु सेना को खदेड़ दिया था, जो चोरी-छिपे हमारे क्षेत्र में घुस आई थी। रवि ने कहा, 'हम वीर नारियों और हमारे शहीदों के

परिवार के सदस्यों को सलाम करते हैं क्योंकि उनका साहस हमारे राष्ट्र की स्थायी भावना को दर्शाता है। जय हिंद।' देश की सुरक्षा में तैनात भारतीय सेना की वीरता और प्रतिबद्धता को याद करते हुए मुख्यमंत्री ने 'एक्स' लिखा, 25 वें

करगिल विजय दिवस पर हम अपने सैनिकों की बहादुरी और बलिदान का सम्मान करते हैं जिन्होंने अद्वितीय साहस के साथ हमारे देश की रक्षा की।'

लेफ्टिनेंट कर्नल (सेवानिवृत्त) एन त्यागराजन ने कहा, इस दिन हम उन 527 बहादुर सैनिकों को याद करते हैं जिन्होंने करगिल युद्ध में अपने प्राणों की आहुति दी और उन 1,363 अन्य को भी स्मरण करते हैं जो घायल हुए। उनकी वीरता और समर्पण हमेशा हमारे दिलों पर अंकित रहेगा।

उन्होंने कहा कि इतनी ऊंचाई पर लड़ाई से लेकर रणनीतिक सफलता तक, करगिल युद्ध में भारत की जीत हमारी सैन्य ताकत का प्रमाण है। उन्होंने कहा कि शांति भंग करने की पाकिस्तान की कोशिश को विफल कर दिया गया और भारत की क्षेत्रीय अखंडता को अक्षुण्ण बनाया रखा गया।

केरल के राज्यपाल ने करगिल विजय दिवस पर शहीदों को श्रद्धांजलि दी

तिरुवनंतपुरम।

केरल के राज्यपाल आरिफ मोहम्मद खान ने शुक्रवार को 25वें करगिल विजय दिवस के अवसर पर राज्य की राजधानी तिरुवनंतपुरम के पंगोडे सैन्य स्टेशन स्थित युद्ध स्मारक पर 1999 में हुए करगिल युद्ध के शहीदों को श्रद्धांजलि दी। रक्षा मंत्रालय की एक विज्ञापित में कहा गया कि खान ने एक साइकिल रैली यात्रा के समापन अवसर पर कार्यक्रम में भाग लिया। यह यात्रा 14 जुलाई को करगिल विजय दिवस रजत जयंती समारोह के तहत यात्रा पर निकली थी। इस अवसर पर पंगोडे सैन्य स्टेशन के स्टेशन कमांडर ब्रिगेडियर सलिल एमपी, अन्य

वरिष्ठ अधिकारी, पूर्व सैनिक और सैनिक भी मौजूद थे। विज्ञापित में कहा गया कि सेवारत सैन्यकर्मियों की टीम ने कोट्टायम, अलपुझा, चंगानाचेरी, रत्नी, पत्तमथिट्टा, कोट्टाकावा, कोळम और किलिमनूर होते हुए 348 किलोमीटर की दूरी तय की।

वहीं, एक अलग रक्षा विज्ञापित में कहा गया कि कोडि में दक्षिणी नौसैन्य कमान ने करगिल विजय दिवस मनाया और युद्ध स्मारक पर शहीद सैनिकों को श्रद्धांजलि अर्पित की। इसमें कहा गया, 'यह अवसर हमारे सैनिकों के बलिदान की याद दिलाता है तथा यह राष्ट्रीय गौरव एवं कृतज्ञता का क्षण है।'

स्टालिन करेंगे नीति आयोग की बैठक का बहिष्कार, द्रमुक पूरे तमिलनाडु में विरोध प्रदर्शन करेगी

दक्षिण भारत राष्ट्रमत
dakshinbharat.com

चेन्नई। तमिलनाडु के मुख्यमंत्री एम के स्टालिन 27 जुलाई को दिल्ली में होने वाली नीति आयोग की बैठक का बहिष्कार करेंगे। वहीं, सत्तारूढ़ द्रमुक मुनेत्र कषगम (द्रमुक) केंद्रीय बजट में राज्य के साथ 'विश्वासघात' किए जाने के विरोध में शनिवार को राज्यव्यापी विरोध प्रदर्शन करेगी। पार्टी ने यह जानकारी दी।

स्टालिन ने पहले ही घोषणा की थी कि वह प्रधानमंत्री नरेन्द्र मोदी की अध्यक्षता में होने वाली नीति आयोग की पूरी तरह से अनदेखी की गई है। उन्होंने कहा था कि वह 27 जुलाई को प्रधानमंत्री की अध्यक्षता में दिल्ली में होने वाली नीति आयोग की बैठक का बहिष्कार करेंगे। स्टालिन ने बजट को निराशाजनक करार दिया था और कहा था कि उन्हें लगता है कि नीति आयोग की बैठक तथा सांसद और विधायक प्रदर्शनों का नेतृत्व करेंगे। केंद्रीय वित्त मंत्री निर्मला सीतारमण ने 23 जुलाई को



संसद में बजट पेश किया था। इसके कुछ घंटों बाद ही स्टालिन ने कहा था कि केंद्रीय बजट में तमिलनाडु की पूरी तरह से अनदेखी की गई है। उन्होंने कहा था कि वह 27 जुलाई को प्रधानमंत्री की अध्यक्षता में दिल्ली में होने वाली नीति आयोग की बैठक का बहिष्कार करेंगे। स्टालिन ने बजट को निराशाजनक करार दिया था और कहा था कि उन्हें लगता है कि नीति आयोग की बैठक तथा सांसद और विधायक प्रदर्शनों का नेतृत्व करेंगे। केंद्रीय वित्त मंत्री निर्मला सीतारमण ने 23 जुलाई को

हाथियों के हमले में पिछले पांच वर्षों में 2500 से अधिक लोगों की मौत: केंद्र सरकार

दक्षिण भारत राष्ट्रमत
dakshinbharat.com

चेन्नई/नई दिल्ली। पिछले पांच वर्षों में हाथियों और इंसानों के बीच संघर्ष के परिणामस्वरूप 2,853 लोगों की मौत हो गई और 2023 में ऐसे मामलों में सबसे ज्यादा 628 लोग मारे गए। सरकारी आंकड़ों में यह जानकारी दी गई है।

केंद्रीय पर्यावरण राज्य मंत्री कीर्तिवर्धन सिंह ने बृहत्परिहार को राज्यसभा में एक सवाल के जवाब में बताया कि हाथियों के हमले से 2019 में 587, 2020 में 471, 2021 में 557, 2022 में 610 और 2023 में 628 लोगों की मौत हुई। आंकड़ों से पता चलता है कि

इस अवधि के दौरान ओडिशा में 624, इसके बाद झारखंड में 474, पश्चिम बंगाल में 436, असम में 383, छत्तीसगढ़ में 303, तमिलनाडु में 256, कर्नाटक में 160 और केरल में 124 मौतों हाथियों के हमले से होने वाली मौतों के रूप में दर्ज की गईं।

मंत्री ने कहा कि वन्यजीव आवासों का प्रबंधन प्राथमिक रूप से राज्य सरकारों और केंद्र शासित प्रदेशों की जिम्मेदारी है। केंद्र सरकार जानवरों और उनके आवासों के संरक्षण तथा मानव-पशु संघर्ष से निपटने एवं बंदी हाथियों के कल्याण के लिए केंद्र प्रायोजित 'प्रोजेक्ट टाइगर एंड एलीफेंट' योजना के तहत वित्तीय और तकनीकी सहायता प्रदान करती है।

ईडी ने तमिलनाडु के मंत्री पोनमुडी, उनके बेटे के खिलाफ खनन से जुड़े धनशोधन मामले में संपत्ति कुर्क की

दक्षिण भारत राष्ट्रमत
dakshinbharat.com

चेन्नई/नई दिल्ली। प्रवर्तन निदेशालय (ईडी) ने शुक्रवार को कहा कि उसने तमिलनाडु के मंत्री एवं द्रविड़ मुनेत्र कषगम (द्रमुक) नेता के. पोनमुडी, उनके बेटे एवं

पूर्व सांसद पी. गौतम सिगामणि और परिवार के सदस्यों के खिलाफ खनन से जुड़े धनशोधन के एक मामले में 14 करोड़ रुपये से अधिक की संपत्तियां कुर्क की हैं। केंद्रीय एजेंसी ने जांच के तहत पिछले साल जुलाई में 73 वर्षीय उच्च शिक्षा मंत्री और उनके बेटे के चेन्नई और विन्नुपुरम स्थित परिसरों

पर छापेमारी की थी। कथित अवैध खनन से संबंधित धनशोधन का यह मामला राज्य पुलिस की प्राथमिकी पर आधारित है। एजेंसी ने कहा कि उसने धनशोधन निवारण अधिनियम (पीएमएलए) के तहत 14.21 करोड़ रुपये की संपत्तियां कुर्क करने के लिए एक अनंतिम आदेश

जारी किया है। एजेंसी ने एक बयान में कहा कि 2007-2010 के दौरान जब पोनमुडी खान मंत्री थे, उन्होंने डॉ. पी गौतम सिगामणि, सिगामणि के रिश्तेदार के. एस. राजमहेंद्रन और जयचंद्रन के नाम पर पांच लाइसेंस कथित तौर पर आवंटित किये थे।

पुदुचेरी के मुख्यमंत्री दिल्ली में नीति आयोग की बैठक में शिरकत करेंगे

दक्षिण भारत राष्ट्रमत
dakshinbharat.com

पुदुचेरी। मुख्यमंत्री एन. रंगारामाजी नई दिल्ली में 27 जुलाई को होने वाली नीति आयोग की बैठक में शिरकत करेंगे। एक आधिकारिक सूत्र ने शुक्रवार को यह जानकारी दी। इस केंद्र शासित प्रदेश में आल इंडिया एन.आर कांग्रेस (एआईएनआरसी)-भाजपा गठबंधन सरकार का नेतृत्व कर रहे रंगारामाजी प्रधानमंत्री नरेन्द्र मोदी की अध्यक्षता में शनिवार को राष्ट्रीय राजधानी में आयोजित हो रही नीति आयोग की शासी परिषद (गवर्निंग काउंसिल) की नौवीं बैठक में भाग लेंगे। पड़ोसी राज्य तमिलनाडु सहित कुछ विपक्ष शासित राज्यों ने 23 जुलाई को पेश किए गए केंद्रीय बजट 2024-25 को लेकर निराशा जताते हुए बैठक का बहिष्कार करने की घोषणा की है। तमिलनाडु के मुख्यमंत्री एम.के. स्टालिन ने कहा है कि केंद्रीय बजट में उनके राज्य को पूरी तरह से नजरअंदाज किया गया है और इसकी निंदा करने के लिए उन्होंने नीति आयोग की बैठक का बहिष्कार करने का फैसला किया है। बजट को 'बंदी निराशा' बताते हुए उन्होंने कहा था कि उन्हें लगता है कि बैठक का बहिष्कार करना उचित होगा, क्योंकि केंद्र ने तमिलनाडु को पूरी तरह से नजरअंदाज कर दिया है।



मराठा लाइट इन्फैंट्री रेजिमेंटल सेंटर ने करगिल युद्ध विजय की रजत जयंती मनाई

दक्षिण भारत राष्ट्रमत
dakshinbharat.com

बेंगलूरु/दक्षिण भारत। मराठा लाइट इन्फैंट्री रेजिमेंटल सेंटर ने करगिल युद्ध में भारत की जीत की 25वीं वर्षगांठ को शुक्रवार को एक पुष्पांजलि समारोह के साथ मनाया। शरकत युद्ध स्मारक पर आयोजित इस भव्य समारोह में उन बहादुर नायकों को भावभीनी श्रद्धांजलि दी गई, जिन्होंने युद्ध के दौरान बलिदान दिया था। इस कार्यक्रम में युद्ध स्मारक पर अधिकारियों और सैनिकों ने शिरकत की। उन वीर योद्धाओं को सम्मानित किया गया, जिन्होंने करगिल के चुनौतीपूर्ण क्षेत्र में वीरतापूर्वक लड़ाई लड़ी थी। मराठा एनआईआरसी के कमांडेंट ब्रिगेडियर जॉयदीप

मुखर्जी ने राष्ट्र की अखंडता की रक्षा में नायकों के साहस और समर्पण के लिए स्मृति और कृतज्ञता के प्रतीक के रूप में पुष्पांजलि अर्पित की। ब्रिगेडियर जॉयदीप मुखर्जी ने सैनिकों और उनके परिवारों द्वारा किए गए बलिदानों को याद रखने के महत्व पर जोर दिया। उन्होंने दोहराया कि इस तरह के स्मरणोत्सव देश की सीमाओं की रक्षा में भारतीय सेना द्वारा प्रदर्शित अदम्य साहस और बहादुरी की याद दिलाते हैं। भारतीय सेना देश की रक्षा के लिए वीरता और प्रतिबद्धता की अपनी विरासत को कायम रखती है। बहादुरों के सम्मान में इस तरह के समारोह वर्तमान और भविष्य की पीढ़ियों को सेवा और बलिदान के उच्चतम आदर्शों को बनाए रखने के लिए प्रेरित करते हैं।

कर्नाटक की नयी मुख्य सचिव होंगी शालिनी रजनीश

बेंगलूरु। कर्नाटक के विधि एवं संसदीय कार्य मंत्री एच के पाटिल ने शुक्रवार को कहा कि शालिनी रजनीश राज्य की नयी मुख्य सचिव होंगी। वर्ष 1989 बैच की आईएएस अधिकारी शालिनी रजनीश अपने पति एवं निवृत्त मुख्य सचिव रजनीश गोयल का स्थान लेंगी, जो 31 जुलाई को सेवानिवृत्त होने वाले हैं। पाटिल ने यहां संवाददाताओं से कहा, मंत्रिमंडल ने नये मुख्य सचिव की नियुक्ति पर निर्णय लेने के लिए मुख्यमंत्री सिद्धरामय्या को अधिकृत किया था। उन्होंने सरकार की वर्तमान अतिरिक्त मुख्य सचिव शालिनी रजनीश के नाम को अंतिम रूप दिया है और आज मंत्रिमंडल को इसकी जानकारी दी। कर्नाटक में इस पद पर दो दशक से भी अधिक समय पहले आसीन होने वाले पहले दंपति बी के भट्टाचार्य और उनकी पत्नी टेरेसा भट्टाचार्य थीं। आधिकारिक सूत्रों के अनुसार, शालिनी रजनीश 1989 के आईएएस बैच की महिला टॉपर थीं।

कर्नाटक के मुख्यमंत्री ने 'एमयूडीए घोटाले' को लेकर विपक्ष के आरोपों को खारिज किया

दक्षिण भारत राष्ट्रमत
dakshinbharat.com

बेंगलूरु। कर्नाटक के मुख्यमंत्री सिद्धरामय्या ने शुक्रवार को मैसूरु शहरी विकास प्राधिकरण (एमयूडीए) द्वारा उनकी पत्नी पार्वती सहित जमीन गंवाने वालों को किए गए भूमि आवंटन में कथित धोखाधड़ी के सिलसिले में अपना बचाव करते हुए कहा कि इसमें न तो उनकी पत्नी न ही उनके परिवार के किसी भी सदस्य की कोई भूमिका है। उन्होंने कहा कि भारतीय जनता पार्टी (भाजपा) और जनता दल सेक्युलर (जद-एस) द्वारा 'घृणा एवं बदले की भावना' से उनके खिलाफ राजनीति से प्रेरित आरोप लगाए जा रहे हैं। उन्होंने कहा कि इन दलों की मंशा उनकी छवि धूमिल करने की है क्योंकि वे

उनके दूसरी बार मुख्यमंत्री बनने को पचा नहीं पा रहे हैं। सिद्धरामय्या ने यह भी कहा कि 'राज्यपाल थावर चंद गहलोत ने एमयूडीए में कथित अनियमितताओं के संबंध में सरकार से रिपोर्ट मांगी है और रिपोर्ट भेज दी जाएगी क्योंकि सबकुछ पूरी तरह से कानून सम्मत है।' उन्होंने भाजपा-जद-एस द्वारा लगाए गए आरोपों पर विरुद्ध बयान देते हुए कहा, 'क्या इसमें मेरी या मेरी पत्नी या मेरे साले की कोई भूमिका है? हमारी जमीन (एमयूडीए द्वारा) ली गई...एमयूडीए ने अपनी गलती स्वीकार करते हुए दूसरों की तरह ही हमें भी जगह (वैकल्पिक भूखंड) दी। इसमें गैरकानूनी क्या है?' मुख्यमंत्री ने संवाददाताओं से कहा, 'मेरी कोई भूमिका नहीं है। यह पूरी तरह से कानून सम्मत है।



भाजपा और जद-एस राजनीति के लिए झूठे प्रचार में लिप्त हैं और मुझे व्यक्तिगत रूप से बदनाम करने की कोशिश कर रहे हैं क्योंकि दोनों दल यह पचा नहीं पा रहे हैं कि मैं दूसरी बार मुख्यमंत्री बना हूँ और वे 2023 का विधानसभा चुनाव हार चुके हैं तथा 2024 के लोकसभा चुनाव में उन्हें झटका लगा है।' आरोप है कि मैसूरु के एक पाँश इलाके में मुख्यमंत्री की पत्नी

पार्वती को वैकल्पिक भूखंड आवंटित किए गए जिनकी कीमत एमयूडीए द्वारा 'अधिश्रहीत' उनकी जमीन के मूल्य की तुलना में अधिक है। एमयूडीए ने पार्वती की 3.16 एकड़ जमीन के बदले में उन्हें 50:50 अनुपात योजना के तहत भूखंड आवंटित किए थे। प्राधिकरण ने पार्वती की जमीन पर 'आवासीय लेआउट' विकसित किया था। इस विवादस्पद योजना में लेआउट बनाने के लिए अधिश्रहीत अविकसित भूमि के बदले में भूमि देने वाले को 50 प्रतिशत विकसित भूमि आवंटित करने की परिकल्पना की गई है। शहरी विकास मंत्री बैयरीती सुरेश ने कहा कि विपक्षी दलों के कई नेताओं या उनके परिवार के सदस्यों या रिश्तेदारों या दोस्तों या समर्थकों को भी वैकल्पिक भूखंड दिए गए हैं और उनमें

केंद्रीय मंत्री एच जद-एस के प्रदेश प्रमुख एच डी कुमारस्वामी, भाजपा के विधान परिषद सदस्य मंजे गौड़ा, जद-एस विधायक और पूर्व मंत्री जी टी देवेगौड़ा, भाजपा के विधान परिषद सदस्य और पूर्व मंत्री एच विश्वनाथ, पूर्व जद-एस विधायक एस आर महेश शामिल हैं। उन्होंने कहा, 'मैं यह नहीं कह रहा हूँ कि यह सब गलत तरीके से किया गया, यह कानून के अनुसार किया गया है, जैसा कि इस मामले में (मुख्यमंत्री की पत्नी को) भूखंड दिया गया है... हम ये दरतावेज न्यायिक आयोग को देने और वह इन आवंटनों की जांच करेंगे।' सुरेश ने कहा कि कुमारस्वामी ने हाल में यह कहते हुए और अधिक वैकल्पिक भूखंडों की मांग की है कि उनकी भूमि अधिश्रहीत की गई है। उन्होंने कहा कि इस पर विचार किया जा रहा है।



करगिल विजय दिवस पर सर्वोच्च बलिदान देने वाले शूरवीरों को श्रद्धांजलि दी गई

दक्षिण भारत राष्ट्रमत
dakshinbharat.com

जयपुर। करगिल विजय दिवस की 25वीं वर्षगांठ के मौके पर शुक्रवार को राजस्थान के मुख्यमंत्री भजनलाल शर्मा, विधानसभा अध्यक्ष वासुदेव देवनाणी व पूर्व मुख्यमंत्री अशोक गहलोत सहित तमाम नेताओं ने देश के लिए सर्वोच्च बलिदान देने वाले शूरवीरों को श्रद्धांजलि

दी। मुख्यमंत्री शर्मा ने यहां अमर जवान ज्योति शहीद स्मारक पर आयोजित करगिल विजय दिवस रजत जयंती समारोह में देश के लिए अपने प्राणों की आहुति देने वाले जांबाज सैनिकों को पुष्पचक्र अर्पित कर श्रद्धांजलि दी।

इस अवसर पर मुख्यमंत्री ने कहा कि विषम परिस्थितियों में सीमा पर मुरतैदी के साथ मोर्चा संभालने वाले हमारे शूरवीरों की बहादुरी और अदम्य साहस अतुलनीय है। उन्होंने कहा कि मातृभूमि की रक्षा के

लिए अपने प्राणों की आहुति देने वाले ऐसे वीरों को नमन करता हूँ। शर्मा ने कहा कि करगिल के युद्ध में शहीद होने वाले राजस्थान के वीर सपूतों की वीरगनाओं को भी प्रणाम करता हूँ जिन्होंने देश के लिए समर्पण की भावना दिखाते हुए सर्वोच्च त्याग की मिसाल पेश की।

मुख्यमंत्री ने इस दौरान शहीदों की वीरगनाओं का शाल ओढ़ाकर एवं श्रीफल देकर सम्मान किया। इस अवसर पर करगिल युद्ध में साहस का परिचय देने

वाले वीर सैनिकों को भी सम्मानित किया गया। कार्यक्रम में विधानसभा अध्यक्ष वासुदेव देवनाणी, सैनिक कल्याण मंत्री कर्नल राज्यवर्धन सिंह राठौड़, सैनिक कल्याण सलाहकार समिति के अध्यक्ष प्रेम सिंह बाजौर सहित भारतीय सेना के उच्चाधिकारी, सैनिक, शहीदों के परिजन एवं बड़ी संख्या में आमजन उपस्थित रहे।

पूर्व मुख्यमंत्री गहलोत ने शहीदों की शहादत को नमन करते हुए सोशल मीडिया मंच 'एक्स' पर लिखा, दुर्गम, दुरुह व अत्यंत विषम मौसम में अपने पराक्रम, निष्ठा व समर्पण से गौरवशाली करगिल विजय को साकार करने वाली भारतीय सेना को नमन।

उन्होंने लिखा, इस गौरवशाली विजय ने न सिर्फ देश की अखंडता व सम्प्रभुता की रक्षा की बल्कि विश्व को भारतीय सेना के पराक्रम से भी अवगत कराया। इस अभियान में बलिदान देने वाले समस्त जवानों को आदरपूर्वक श्रद्धांजलि। जय हिंद।

दुरुह व अत्यंत विषम मौसम में अपने पराक्रम, निष्ठा व समर्पण से गौरवशाली करगिल विजय को साकार करने वाली भारतीय सेना को नमन।

कोटा में रहना या नहीं, शांति धारीवाल ने विधानसभा में कहे अपशब्द

दक्षिण भारत राष्ट्रमत
dakshinbharat.com



जयपुर। राजस्थान को नर्वों को प्रदेश बलाकर सुखियों में आए पूर्व मंत्री शांति धारीवाल ने आज अपशब्दों का इस्तेमाल किया। दरअसल, नगरीय विकास और आवासन की अनुदान मांगों के दौरान दो पूर्व यूडीएफ मंत्रियों के बीच नोकझोंक हो गई। कांग्रेस के वरिष्ठ नेता व कोटा उत्तर से विधायक शांति धारीवाल ने भरे सदन में अपशब्द का इस्तेमाल किया। बोलने के समय को लेकर सभापति संदीप शर्मा ने उन्हें टोका तो धारीवाल ने कहा कि कोटा के हो, कोटा में रहना या नहीं। धारीवाल बोल रहे थे तब आसन पर सभापति संदीप शर्मा थे। संदीप शर्मा कोटा दक्षिण से विधायक हैं। उन्होंने समय की दुहाई देकर शांति धारीवाल को अपना वक्तव्य खत्म करने को कहा। इस पर धारीवाल ने 5 मिनट और मांगे। उन्होंने इसमें यह कहते हुए असमर्थता जताई कि आज बोलने वाले सदस्यों की सूची लंबी है। इस पर शांति धारीवाल ने अपशब्द का इस्तेमाल किया। उन्होंने सभापति संदीप शर्मा से कहा कि कोटा से हो, कोटा में रहना है कि नहीं। हालांकि, इस दौरान शांति धारीवाल और सभापति संदीप शर्मा दोनों आपस में मुरकुराते हुए बात करते नजर आए। सदन में जब शांति धारीवाल अपना वक्तव्य दे रहे थे। तब भी उनके मुंह से अपशब्द निकल गए। उन्होंने कहा कि जिन्होंने गड़बड़ी की है, उन्हें फाँस दे देते हैं। शांति धारीवाल ने सदन में कहा कि भाजपा सरकार के सात महीने में कोई काम ऐसा नहीं हुआ है, जिसको उपलब्धि माना जा सके। एक काम बता दो पूरे राजस्थान में। बस एक ही जवाब आता है कि रिप्यू और जांच कर रहे हैं। नगरीय निकायों में काम ठप पड़े हैं। मुख्य सचिव वीर कर रहे हैं, लेकिन नतीजा कुछ नहीं।

आरोप लगाए। इस पर धारीवाल ने कहा कि काम करेंगे तो गड़बड़ी होगी। आप जिम्मेदारों को पकड़ें और सरपंच करो। निम्बाहेड़ा से भाजपा विधायक श्रीचंद कुपलानी ने कहा कि कांग्रेस के समय पड़ा वितरण अभियान में गड़बड़ी हुई थी। नगर पालिकाओं के बजट में कटौती की गई वे कंगाल हो गईं। हमारी सरकार ने अमानिशाह नाले को करोड़ों रूपए खर्च कर द्रव्यवती नदी में बदला, लेकिन आपने देखरेख नहीं की और जयपुर का सत्यानाश कर दिया।

प्रदेश कांग्रेस अध्यक्ष गोविंद सिंह डोटसरा ने अध्यक्ष को संबोधित कर कहा कि इन्हें (श्रीचंद कुपलानी को) मंत्री बनाओ या नहीं, लेकिन मंत्री वाली कुर्सी पर तो बैठा दो। जवाब में कुपलानी ने कहा कि डोटसरा नेता प्रतिपक्ष टीकाराम जूली को बोलने नहीं देते हैं। उन्हें नेता प्रतिपक्ष बनना था, लेकिन बन नहीं पाए। शांति धारीवाल ने सदन में कहा कि भाजपा सरकार के सात महीने में कोई काम ऐसा नहीं हुआ है, जिसको उपलब्धि माना जा सके। एक काम बता दो पूरे राजस्थान में। बस एक ही जवाब आता है कि रिप्यू और जांच कर रहे हैं। नगरीय निकायों में काम ठप पड़े हैं। मुख्य सचिव वीर कर रहे हैं, लेकिन नतीजा कुछ नहीं।

राज्यसभा सदस्य मदन राठौड़ भाजपा के प्रदेशाध्यक्ष नियुक्त

दक्षिण भारत राष्ट्रमत
dakshinbharat.com

जयपुर। राजस्थान में विधानसभा की पांच सीटों पर उपचुनाव से पहले भारतीय जनता पार्टी के राज्यसभा सदस्य मदन राठौड़ को नया प्रदेशाध्यक्ष नियुक्त किया है। वे इस पद पर सांसद सीपी जोशी की जगह लेंगे। इसके साथ ही पार्टी ने अरुण सिंह की जगह सांसद राधा मोहन दास अग्रवाल को प्रदेश प्रभारी बनाया गया है। पार्टी के राष्ट्रीय महासचिव अरुण सिंह ने राठौड़ को प्रदेश अध्यक्ष नियुक्त किया गया है। दो दिन पहले सांसद सीपी जोशी ने पार्टी आलाकमान से मुलाकात कर प्रदेशाध्यक्ष पद से इस्तीफा देने की पेशकश की थी। प्रदेशाध्यक्ष नियुक्त होने के बाद राठौड़ ने 'एक्स' पर लिखा, मुझे पूर्ण विश्वास है कि हम सब मिलकर भाजपा राजस्थान को नई बुलंदियों पर ले जायेंगे और डबल इंजन की सरकार में विकास की नई गाथा लिखेंगे। उन्होंने लिखा कि भाजपा



उप मुख्य सचेतक भी रहे हैं। उनके पास लंबा संगठनात्मक अनुभव है। उन्होंने पिछले साल हुए विधानसभा चुनाव में भी टिकट मांगा था, लेकिन पार्टी ने उन्हें टिकट नहीं दिया। कुछ महीने बाद ही उन्हें राज्यसभा भेज दिया गया। अब प्रदेश भाजपा की जिम्मेदारी उन्हें सौंपी गई है। मुख्यमंत्री भजनलाल शर्मा ने भी मदन राठौड़ को भाजपा प्रदेशाध्यक्ष नियुक्त किए जाने पर बधाई दी है।

उन्होंने 'एक्स' पर लिखा, भारतीय जनता पार्टी के शीर्ष नेतृत्व द्वारा राज्यसभा सांसद मदन राठौड़ को भाजपा राजस्थान का प्रदेश अध्यक्ष नियुक्त किए जाने पर हार्दिक बधाई एवं शुभकामनाएं। उन्होंने लिखा, निःसंदेह, आपके ऊर्जावान नेतृत्व व कुशल मार्गदर्शन में भाजपा 'सबका साथ, सबका विकास, सबका विकास' के मूल मंत्र के साथ प्रदेश में सफलता के नवीन मानक स्थापित करेगी। भाजपा के निवर्तमान प्रदेशाध्यक्ष जोशी ने भी मदन राठौड़ को बधाई दी।

राजस्थान प्रदेशाध्यक्ष की नयी जिम्मेदारी मिलने के बाद आज भारतीय जनता पार्टी के पूर्व प्रदेशाध्यक्ष एवं चित्तौड़गढ़ सांसद सीपी जोशी जी से शिष्टाचार मुलाकात की। राठौड़ पांच महीने पहले राज्यसभा के सदस्य चुने गए थे। अब पार्टी ने ओबीसी के अपने वोट बैंक को और मजबूत करने के लिए उन्हें प्रदेश भाजपा की नई जिम्मेदारी सौंपी है। मदन राठौड़ पाली की सुमेरुपुर विधानसभा सीट से दो बार विधायक रह चुके हैं। वह 2013 से 2018 तक सरकार के



विद्यार्थी को भावी जीवन के लिए समर्थ बनाने वाली शिक्षा हो : मिश्र

दक्षिण भारत राष्ट्रमत
dakshinbharat.com

जयपुर। राज्यपाल कलराज मिश्र ने शुक्रवार को राज्य में कौशल विकास से जुड़ी गुणवत्तापूर्ण शिक्षा के अधिकाधिक प्रसार का आह्वान किया। उन्होंने कहा कि विश्वविद्यालय को चाहिए कि वे अपने यहां कौशल विकास से जुड़े ऐसे पाठ्यक्रम निर्मित कर उनकी पढाई सुनिश्चित करें जो विद्यार्थियों में मौलिक सोचने की शक्ति विकसित करने के साथ-साथ भावी जीवन के लिए उन्हें समर्थ बना सके। मिश्र राजस्थान इंटरनेशनल सेंटर में विश्वकर्मा कौशल

सकारात्मक उपयोग करते हुए कार्यात्मक, स्व-प्रबंधन और विशेष ज्ञान कौशल से जुड़ी शिक्षा के विशेष प्रसार का आह्वान किया। उन्होंने कहा कि प्रधानमंत्री नरेन्द्र मोदी की पहल पर 'आत्मनिर्भर भारत' और 'विकसित भारत 2047' की जो संकल्पना संजोई गई है उसकी पूर्ति भी तभी संभव है जब देश कौशल विकास में सक्षम हो।

राज्य के कौशल विकास मंत्री कर्नल राज्यवर्धन राठौड़ ने करगिल विजय पर देश के सैनिकों को याद करते हुए शौर्य की भारत की महान परंपरा से युवाओं को प्रेरणा लेते हुए कौशल विकास में आगे बढ़ने का आह्वान किया।



भरतपुर सहित तीन जिलों में मूसलाधार बारिश

जयपुर। मानसून की सक्रियता से राजस्थान में बारिश का दौर जारी है जहां बीते चौबीस घंटे में बांसवाड़ा, बूंदी, भरतपुर जिले में कहीं-कहीं मूसलाधार बारिश हुई। मौसम केंद्र के अनुसार आगामी एक सप्ताह मानसून सक्रिय रहने तथा अधिकांश स्थानों पर वर्षा होने की संभावना है। मौसम केंद्र जयपुर के अनुसार शुक्रवार सुबह साढ़े आठ बजे समाप्त हुए 24 घंटों में करौली, टोंक, सवाईमाधोपुर, जयपुर, झालावाड़, कोटा, बांसवाड़ा, भीलवाड़ा, भरतपुर व नागौर जिले में कहीं-कहीं भारी वर्षा तथा बांसवाड़ा, बूंदी, भरतपुर जिले में कहीं-कहीं अति भारी वर्षा दर्ज की गयी है। इस दौरान सबसे अधिक बारिश बांसवाड़ा के केसरपुरा में 157 मिलीमीटर दर्ज की गई है। मौसम केंद्र के मुताबिक शुक्रवार को उत्तरी बंगाल की खाड़ी व बंगलादेश, पश्चिम बंगाल तट पर एक निम्न दबाव का क्षेत्र बन गया है। मानसून 'ट्रफ लाइन' अपने सामान्य अवस्था में है।



भाजपा कार्यकर्ताओं की एकजुटता के दम पर भाजपा जीतेगी दौसा उपचुनाव : दीया कुमारी

दक्षिण भारत राष्ट्रमत
dakshinbharat.com

दौसा। राजस्थान की उपमुख्यमंत्री दीया कुमारी ने दावा करते हुए कहा है कि प्रदेश में दौसा विधानसभा के लिए होने वाले उपचुनाव में भारतीय जनता पार्टी (भाजपा) कार्यकर्ताओं की एकजुटता के दम पर जीतेगी। श्रीमती दीया कुमारी शुक्रवार को यहां भाजपा जिला बैठक में पार्टी कार्यकर्ताओं को संबोधित कर रही थी। उन्होंने कहा कि केंद्र में भाजपा की सरकार है और अब प्रदेश में भी हमारी सरकार है जो कि सुशासन,

विकास एवं प्रगति को हमेशा प्राथमिकता देती है। कार्यकर्ताओं का सम्मान पार्टी की सर्वोच्च प्राथमिकता रहती है। ऐसे में अब हमें मिलकर कमल के फूल को खिलाना है और दौसा विधानसभा उपचुनाव में भाजपा को जिताना है। उन्होंने कहा कि हर कार्यकर्ता की जिम्मेदारी है कि घर घर जाकर केंद्र सरकार एवं राज्य सरकार द्वारा आमजन के लिए बजट में की गई घोषणाओं की जानकारी उपलब्ध कराए ताकि आमजन को भी भाजपा एवं कांग्रेस की कार्यशैली में अंतर समझ आ सके। हमको मिलकर एक दूसरे के साथ रहकर उपचुनाव में दौसा को विजयी

बनाना है। इस अवसर पर दौसा विधानसभा क्षेत्र से पूर्व विधायक एवं प्रत्याशी शंकर लाल शर्मा द्वारा विधानसभा क्षेत्र दौसा से जुड़ी मांगें रखी जिन पर दीया कुमारी ने तत्काल सहमति देते हुए आगामी समय में प्राथमिकता से कराने की बात कही। इस मौके भाजपा प्रदेश मंत्री (दौसा) भूपेंद्र सैनी, भाजपा जिला अध्यक्ष डॉक्टर प्रभु दयाल शर्मा, पूर्व जिला अध्यक्ष टीकम सिंह गुर्जर, पूर्व विधायक एवं विधानसभा प्रत्याशी शंकर लाल शर्मा, महिला मोर्चा जिला अध्यक्ष लक्ष्मी रेला, दौसा विधानसभा संयोजक महेंद्र तिवारी आदि मौजूद थे।

राज्य सरकार प्रदेश में एमएसपी पर बाजरे की खरीद पर विचार करेगी : शर्मा


दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि प्रदेश के किसानों के हित को ध्यान में रखते हुए राज्य सरकार न्यूनतम समर्थन मूल्य पर बाजरे की खरीद पर विचार करेगी। उन्होंने शुक्रवार को विधानसभा में प्रश्नकाल के दौरान बाजरे की खरीद पर पूछे गए प्रश्न पर स्पष्ट करते हुए कहा कि राज्य सरकार ने इस सम्बन्ध में केंद्र सरकार को पत्र लिखा है। मुख्यमंत्री शर्मा ने कहा कि पूर्ववर्ती सरकार के पांच साल के कार्यकाल में प्रदेश के किसानों के साथ धोखा हुआ और एमएसपी पर बाजरे की फसल की खरीद नहीं की गई। उन्होंने कहा कि गत सरकार के समय में बाजरे के किसानों को 1400 रूपए से 1500 रूपए प्रति क्विंटल की दर पर अपनी फसल बेचने को मजबूर होना पड़ा, जबकि उत्तर प्रदेश, गुजरात, हरियाणा और मध्य प्रदेश के



किसानों का बाजार 2300 रूपए प्रति क्विंटल की दर से बिक रहा था। उन्होंने कहा कि हमारी सरकार जो कहती है वह करके दिखाती है। वर्तमान सरकार के गठन के बाद बाजरे की पहली फसल आपगी। हम किसानों को लाभान्वित करने का पूरा प्रयास करेंगे। इससे पहले खाद्य एवं नागरिक आपूर्ति मंत्री सुमित गोदारा ने बाजरे के उत्पादन और खरीद के सम्बन्ध में

सदस्य ऊ. ऋतु बनावत द्वारा पूछे गए पूरक प्रश्न के जवाब में बताया कि प्रधानमंत्री नरेन्द्र मोदी श्रीअन्न को देश-विदेश में बढ़ावा दे रहे हैं। मुख्यमंत्री भजनलाल शर्मा के नेतृत्व में राज्य सरकार भी श्रीअन्न को प्रोत्साहन देने के लिए प्रतिबद्ध है। उन्होंने कहा कि राज्य सरकार किसानों के कल्याण के लिए तत्पर है। हमारी सरकार के समय में गेहूँ के समर्थन मूल्य पर 125 रूपए प्रति क्विंटल अतिरिक्त बोनस



कर्नल राज्यवर्धन राठौड़ ने सैनिक परिवार की वीरगनाओं को किया सम्मानित

जयपुर। राजस्थान सरकार में कैबिनेट मंत्री कर्नल राज्यवर्धन राठौड़ ने शुक्रवार को करगिल विजय दिवस की 25वीं वर्षगांठ के अवसर पर जयपुर स्थित अमर जवान ज्योति पर मातृभूमि की रक्षा हेतु अपना सर्वोच्च बलिदान देने वाले अमर बलिदानियों को पुष्पांजलि अर्पित की। इस दौरान युद्ध में शहीद हुए सैनिक परिवार के आश्रितों व वीरगनाओं को सम्मानित किया।

इस अवसर पर कैबिनेट मंत्री कर्नल राज्यवर्धन राठौड़ ने करगिल विजय दिवस पर सभी अमर शहीदों को श्रद्धांजलि देते हुए कहा कि करगिल विजय दिवस भारतीय सेना के अदम्य साहस, शौर्य और समर्पण का प्रतीक है। प्रधानमंत्री नरेन्द्र मोदी के नेतृत्व में हमारे देश की सेनाएं दुश्मनों को जवाब दे रही है।



गुलामी की मानसिकता बदली जाए : गोपाल शर्मा

जयपुर। सिविल लाइंस विधायक गोपाल शर्मा ने शुक्रवार को विधानसभा में नगरीय विकास पर चर्चा के दौरान जयपुर के प्रमुख मार्गों, इमारतों, कॉलोनीयों के नाम बदलने की मांग की। उन्होंने कहा कि मांग करता हूँ कि जयपुर को आज्ञादी के आंदोलन से अलग रखने का षड्यंत्र रचने वाले और पूंजीपतियों के गुलाम मिर्जा ईस्माइल वाले रोड का नाम बदलकर भगवान गोविंददेव मार्ग, रामगंज को प्रभु रामगंज, अल्बर्ट हॉल न्यूजियम को सवाई रामसिंह संग्रहालय, किंग एडवर्ड मेमोरियल यादगार को गिरधारीलाल भार्गव भवन, चोगान स्टैडियम को भंवरलाल शर्मा स्टेडियम और मेरे क्षेत्र सिविल लाइंस से जुड़े हटवाड़ा को हरिपुरा, हसनपुरा को संत रविदास नगर और भारत जोड़ो सेतु का नाम बदलकर विकसित भारत सेतु किया जाना चाहिए। भूज बस्ती को संत कबीर बस्ती किया जाना चाहिए। इसके साथ ही गोपाल शर्मा ने जयपुर एयरपोर्ट का नाम राजस्थान में लोकतंत्र को स्वर देने वाले अंतोदय के जनक और प्रतिपक्ष के पुरोधा, राज्यसभा सदस्य, 10 बार विधायक दल के नेता, 3 बार मुख्यमंत्री और उपराष्ट्रपति रह चुके 'शेर ए राजस्थान' भैरोसिंह जी शेखावत के नाम पर रखने की पहल की।

सुविचार

खरीद सकते तो उसे जिन्दगी बेच कर खरीद लेते, पर कुछ लोग कीमत से नहीं किस्मत से मिला करते हैं।

दक्षिण भारत राष्ट्रमत

'छद्म युद्ध' की चुनौतियाँ

कारगिल विजय दिवस की 25वीं वर्षगांठ के अवसर पर प्रधानमंत्री नरेंद्र मोदी ने इस युद्ध के नायकों को नमन करते हुए जिस तरह पाकिस्तान को आड़े हाथों लिया, उसकी चर्चा इस्लामाबाद में तो होगी ही, रावलपिंडी (जहाँ पाक फौज का मुख्यालय है) में जरूर होगी। प्रधानमंत्री ने सत्य कहा कि 'पाकिस्तान ने इतिहास से कोई सबक नहीं सीखा और यह स्वयं को प्रासंगिक बनाए रखने के लिए आतंकवाद की आड़ में छद्म युद्ध जारी रखे हुए है।' पाकिस्तान कोई सबक सीखे या न सीखे, कारगिल युद्ध और उसके बाद हुई विभिन्न घटनाओं को ध्यान में रखते हुए हमें ऐसी रणनीति पर काम करना होगा, जिससे राष्ट्रीय सुरक्षा को अधिक मजबूत बनाया जा सके। निरसंदेह कारगिल युद्ध के अनुभव के बाद सरकारों ने ऐसे कई बदलाव किए, जिनसे देश अधिक सुरक्षित हुआ, लेकिन आज भी आतंकवादी घटनाओं में हमारे जवान शहीद हो रहे हैं। यह बहुत गंभीर चिंता का विषय है। हाल में जम्मू-कश्मीर में जिस तरह आतंकवादी घटनाओं में जवान शहीद हुए, उससे यह संकेत जरूर मिलता है कि आतंकियों और उनके आकाओं का दुस्साहस काफी बढ़ गया है। जब भारत ने कारगिल युद्ध में पाकिस्तान को पटखनी दी थी तो सरहद पर दुश्मन के खेमे में सन्नटा छा गया था। साल 2016 की सर्जिकल स्ट्राइक और साल 2019 की एयर स्ट्राइक के बाद पाकिस्तान के होश फाखटा हो गए थे। उसे यह बात समझ में आ चुकी थी कि अगर उसने एक और बड़ा आतंकी हमला किया तो भारत की ओर से बहुत बड़े स्तर पर जवाबी कार्रवाई होगी।


कारगिल युद्ध के दौरान पाकिस्तान की अर्थव्यवस्था कोई बहुत अच्छी नहीं थी, लेकिन इतनी बहाल भी नहीं थी, जितनी आज है। पाकिस्तान आगने-सामने की लड़ाई में न पहले कहीं टिकता था और न आज टिक सकता है। कारगिल युद्ध और उससे पहले जितने भी युद्ध हुए, उस दौरान पाकिस्तान के फौजी नेतृत्व को यह गलतफहमी थी कि वह विदेशी आक्रांताओं की तर्ज पर हमला करते हुए कब्जा कर लेगा। हालांकि कारगिल युद्ध में पाकिस्तान की भारी शिकस्त के बाद रावलपिंडी को यह बात भलीभांति समझ में आ गई कि अब आगने-सामने की लड़ाई का वक्त चला गया। इसके बाद उसने 'छद्म युद्ध' का तेजी से सहारा लेना शुरू कर दिया। पाकिस्तान की ओर से आतंकवादियों की घुसपैठ, गोलीबारी, बम धमाके, भारत की नकली मुद्रा खपाने की कोशिश, हवाला नेटवर्क, सोशल मीडिया के जरिए हनीट्रैप, ड्रोन उड़ाने की हथियारों व नशीले पदार्थों की तस्करी, फर्जी खबरों का प्रसार कर अलगाववाद को बढ़ावा देना... जैसी हरकतें इसी का हिस्सा हैं। इनमें परंपरागत युद्धों की तुलना में खर्च बहुत कम आता है, जबकि नुकसान बहुत भारी पहुंचाया जा सकता है। हमें कारगिल के उन योद्धाओं को नमन करते हुए भविष्य की सुरक्षा संबंधी चुनौतियों के लिए तैयार रहना होगा। भारत की सुरक्षा के लिए पाकिस्तान की ओर से तो खतरा है ही, चीन की ओर से भी बड़ा खतरा है, जिस पर कम बातचीत होती है। गलवान भिड़ंत और एलएससी पर कई बार टकराव के बाद चीन के नापाक मंसूखे खुलकर सामने आ चुके हैं। पाकिस्तान की ओर से घुसपैठ करने वाले कई आतंकवादियों के कब्जे से चीनी हथियार और तकनीकी उपकरण मिल चुके हैं। भविष्य में ये नापाक ताकतें हमें नुकसान पहुंचाने के लिए पूरा जोर लगाएंगी। इसके मद्देनजर जरूरी है कि इनकी हरकतों का खूब आक्रामकता से जवाब दिया जाए। सुरक्षा बलों का तेजी से आधुनिकीकरण करते हुए ऐसे तरीके इजाजत किए जाएं, जिनसे दुश्मन को उसकी चालों में ही फंसा दिया जाए। आम जनता को समय-समय पर दुश्मन की साजिशों से अवगत कराया जाए। देश की अर्थव्यवस्था को मजबूत बनाया जाए। आर्थिक दृष्टि से अधिक शक्तिशाली भारत अपने दुश्मनों पर और ज्यादा शक्ति के साथ प्रहार कर सकेगा।

ट्वीटर टॉक



लद्दाख में भी विकास की नई धारा बनी है। शिनखुन ला टनल के निर्माण का काम आज शुरू हुआ है। इसके जरिए लद्दाख पूरे साल, हर मौसम में देश से लेपपशर्लीशय रहेगा। ये टनल लद्दाख के विकास और बेहतर भविष्य के लिए नई संभावनाओं का नया रास्ता खोलेगी।

-नरेंद्र मोदी



अल्बर्ट हॉल म्यूजियम को धरोहर संरक्षण और आधुनिक सुविधाओं के साथ सुरक्षित करना हमारा लक्ष्य है, जिससे जयपुर आने वाले पर्यटकों को बेहतर सुविधाएं मिलें और साथ ही युवा पीढ़ी राजस्थान की ऐतिहासिक विरासत के प्रति आकर्षित हो।

-दीया कुमारी



आज विधानसभा में चित्तौड़गढ़ से पधारे गायत्री समाज के प्रतिनिधिमंडल से सौजन्य भेंट की। समाज के उत्थान हेतु समाहित विविध प्रावधानों के लिए प्रतिनिधिमंडल के मान्यवर सदस्यों ने राज्य सरकार के प्रति कृतज्ञता व्यक्त की, जिसके लिए आप सभी का अभिन्न प्रकट करता हूं।

-भूपेन्द्र कुमार

प्रेरक प्रसंग

चींटियों से प्रेरणा

एक व्यक्ति के कई लड़के थे, सभी बहुत चतुर। लेकिन वे सभी अपने को बुद्धिमान मानते थे। कुशलता पर अहंकार करते और एक-दूसरे से बात-बात में टकराने लगे थे। पिता ने उनका अहंकार उतारने की सोची। पिता ने एक कटोरी चीनी और मिट्टी मिलाकर वहां रख दी, जहां चींटियों का बिल था। लड़कों को बुलाकर कहा-वे लोग चीनी और मिट्टी के कण अलग-अलग कर दें। लड़के लगे रहे। बहुत समय बीत जाने पर भी अभी चौड़ाई काम नहीं निपटा और चले जाए। रात गए व्यक्ति लौटा तो उनसे उसे चीनी व मिट्टी को अलग करने के काम को निपटाने की बात पूछताछ की। लड़कों ने अज्ञानता प्रकट कर दी। पिता वहां गया जहां समिश्रण बिखरा पड़ा था। देखा तो उसमें से चीनी नदारद। पिता ने पूछा-बताओ तुम में से किसने चीनी निकाली। लड़कों ने फिर अपनी गैरजानकारी व्यक्त कर दी। पिता ने कहा-देखो, उसे छोटी-सी चींटियां मिल-जुलकर बिल ले गईं। तुम्हारे पास चींटी जितनी भी अक्ल नहीं है। उनकी तरह मिल-जुलकर काम नहीं कर सकते। लड़कों को अपने अहंकार का अहसास हुआ।

रोजगार के मोर्चे पर गंभीर कदम उठाने की जरूरत

डॉ. आशीष वशिष्ठ

मोबाइल : 94510 05200

आजादी से लेकर वर्तमान समय तक जिन बीमारियों और समस्याओं ने हमारा पीछा नहीं छोड़ा या ये कहे कि जिन समस्याओं का हम ठोस हल खोज नहीं पाए, उस सूची में बेरोजगारी भी शामिल है। केंद्र में लगभग छह दशक कांग्रेस की सरकार ने शासन किया। बाकी समय में अन्य दलों और पिछले दस सालों से भाजपानीत एनडीए की सरकार सत्ता में है। लेकिन बेरोजगारी का मुद्दा हर सरकार के सामने बड़ी चुनौती बनकर खड़ा रहता है। सरकारें आंधसा न देती हैं, अपने-अपने हिस्सा से रोजगार का प्रबंध करती हैं। लेकिन जितनी नौकरियां दी जाती हैं, उससे दस गुणा ज्यादा नौकरी मांगने वाले लाइन में खड़े दिखाई देते हैं। जमीनी हकीकत तो यह है कि युवाओं को रोजगार देना अब सरकारों के लिए चुनौती भरा काम होता जा रहा है।

आज देश में बेरोजगारी की मार से युवा किस कदर जूझ रहा है इसका अनुमान बीते दिनों मुंबई एयरपोर्ट पर उमड़ी बेरोजगारों की फौज से ही लगाया जा सकता है। एयरपोर्ट पर महज बीस हजार रूपए मासिक वेतन वाली नौकरी के लिए पचीस हजार युवा पहुंच गए जबकि महज 2200 पदों पर भर्ती होनी थी। बीती फरवरी में यूपी पुलिस में कारंट्रोल के 60 हजार 244 पदों पर सीधी भर्ती के लिए 50 लाख से ज्यादा उम्मीदवारों ने आवेदन किया। देखा जाए तो बेरोजगारी की भयावहता की ऐसी तस्वीर अकेले मुंबई या यूपी में नहीं है। देश भर में कहीं भी सरकारी महकमों के लिए भर्ती निकाली जाती है तो आवेदन करने वालों की भीड़ 'एक अनार सौ बीमार' की तरह ही उमड़ पड़ती है।

बेरोजगारी की समस्या इतनी गंभीर है कि महज दसवीं पास योग्यता के लिए जो भर्ती निकाली जाती है उसमें पोस्ट ग्रेजुएट और इंजीनियरिंग व प्रबंधन का अध्ययन करने वाले युवा भी आवेदकों में शामिल होते हैं। इनमें भी कुछ किस्मत वाले ही होते हैं जो नौकरी पाने में कामयाब होते हैं। हालांकि एक पहलू यह भी है कि सरकारी नौकरियों में सीमित अवसर होने लगे हैं लेकिन उम्मीदवारों की सरकारी नौकरी पाने की चाहत बढ़ने लगी है। खासकर उत्तर भारत में सरकारी नौकरी को लेकर युवाओं में ज्यादा क्रेज है। सरकारी नौकरी के लिए निर्धारित आयु सीमा के पार होने के भी खतरे कम नहीं। निराश-हताश युवा निजी क्षेत्र में काम तलाशता है, पर वहां भी उसे योग्यता के अनुरूप वेतन मिल जाए इसकी कोई गारंटी नहीं। बेरोजगारों के लिए सरकारें बेरोजगारी भत्ता जैसी योजनाएं भी शुरू करती हैं।



हाल ही महाराष्ट्र सरकार ने भी बेरोजगारों को प्रति माह छह से दस हजार रूपए स्ट्राइक देने का ऐलान किया है, पर यह कोई स्थायी समाधान नहीं कहा जा सकता। हालात यह हैं कि बजट घोषणाओं में वाहवाही लूटने के लिए सरकारें युवाओं को रोजगार देने की जो घोषणाएं करती हैं उन्हें पूरा ही नहीं कर पातीं। बाद में सरकारें रोजगार और रोजगार के अवसरों का भेद होने की बात कहते हुए सफाई देने से भी नहीं चुकतीं।

भारत की कुल आबादी करीब 143 करोड़ है, लेकिन 2024 तक कुल कार्यबल 64.33 करोड़ है। यह आंकड़ा 2023 में 59.67 करोड़ था। एक साल में 4.67 करोड़ कार्यबल बढ़ती हुई है। इतने हथों में नौकरी, रोजगार या दिहाड़ी उपलब्ध है। सरकारी प्रवक्तारों की ओर से भी यह दावा किया जाता रहा है कि 2017-18 मार्च 2024 के दौरान 6.2 करोड़ नौकरीपेशा कर्मचारी भविष्य निधि संगठन (ईपीएफओ) से जुड़े हैं। जाहिर है कि इतने लोगों को सरकारी, अधिसरकारी और निजी क्षेत्र में नौकरियां मिली होंगी। ईपीएफओ की निरंतरता पर भी सवाल किए

जाते रहे हैं। 2021 से अब तक करीब 7.8 करोड़ रोजगार का सृजन किया जा चुका है। रोजगार के आंकड़े तैयार करने में भी भ्रष्टाचार किया जाता है। मसलन-कृषि में करीब 6 करोड़ रोजगार ऐसे हैं, जहां महिला अपने पति का हाथ बंटाने खेत पर जाती हैं। उसे 'स्वतंत्र रोजगार' नहीं मान सकते, क्योंकि उसका कुछ भी मानदेय या वेतन अथवा दिहाड़ी तय नहीं है।

बेशक भारत में निजी क्षेत्र का बहुत विस्तार हुआ है। विदेशी कंपनियां आई हैं और उन्होंने उत्पादन के प्लांट स्थापित किए हैं। जाहिर है कि उनमें भारतीय ही प्राथमिकता के स्तर पर काम कर रहे हैं। देश में करीब 3 लाख स्टार्टअप कार्यरत हैं। उनमें भी रोजगार के अवसर हैं। प्रधानमंत्री ने इस पद पर आने से पहले देश की जनता से वायदा किया था कि यदि उनकी सरकार आई, तो 2 करोड़ रोजगार हर साल पैदा करेंगे। उस वायदे में 'रोजगार' के मायने नौकरी भी होंगी। बेशक इतने व्यापक देश में प्रत्येक पात्र नागरिक को सरकारी, नौकरी मुहैया नहीं कराई जा सकती, लेकिन निजी क्षेत्र में नौकरी भी उतनी ही मूल्यवान और

महत्वपूर्ण है।

प्रधानमंत्री कार्यालय में राज्यमंत्री डॉ. जितेंद्र सिंह ने बीते दिनों एक बयान दिया था कि भाजपा-एनडीए सरकार ने 2014-23 के दौरान 9 लाख सरकारी नौकरियां दी हैं। यह आंकड़ा यूपीए सरकार के 2004-13 कार्यकाल से बेहतर है, क्योंकि उस सरकार के दौरान 6 लाख सरकारी नौकरियां ही दी गई थीं। ये आंकड़े भी 'उंट के मुंह में जीरा' समान हैं। लोकसभा चुनाव में प्रमुख मुद्दा बने बेरोजगारी की समस्या से निपटने पर मोदी सरकार के तीसरे कार्यकाल के पहले बजट में पूरा जोर दिया गया है। इसकी अहमियत का अंदाजा इस बात से लगाया जा सकता है कि वित्तमंत्री निर्मला सीतारमण ने अपने बजट भाषण में रोजगार शब्द का इस्तेमाल 57 बार किया। इस बार बजट में युवाओं के लिए रोजगार और स्किल डेवलपमेंट के लिए 2 लाख करोड़ रुपये आवंटित किया गया है।

प्रधानमंत्री रोजगार और कौशल प्रशिक्षण पैकेज के तहत निजी कंपनियों के लिए तीन तरह के प्रोत्साहन की घोषणा की गई है। पहले प्रोत्साहन पैकेज के तहत निजी कंपनी में पहली बार नौकरी पाने वाले युवा की पहले महीने के वेतन का भुगतान सरकार की ओर से किया जाएगा। इसके लिए शर्त यह है कि उस युवा का वेतन प्रति महीना एक लाख रुपये से कम होना चाहिए। वित्त मंत्री निर्मला सीतारमण ने बजट पेश करते हुए रोजगार के मोकों के लिए 5 स्क्रीम का ऐलान किया है। रोजगार के लिए सरकार ने 2 लाख करोड़ रूपए के पैकेज का भी ऐलान किया है। बजट घोषणा के अनुसार, 20 लाख युवाओं को रोजगार के लिए ट्रेनिंग दी जाएगी। इसके अलावा रोजगार देने पर सरकार इंसेंटिव देगी और रोजगार देने पर सरकार इंसेंटिव की 3 स्क्रीम लाई जाएंगी। पीएम योजना के तहत 3 चरणों में इंसेंटिव दी जाएगी, इंडस्ट्री के साथ मिलकर वॉर्क हॉस्टल बनाएंगे। बहरहाल, देश भर में बेकाबू होती बेरोजगारी की समस्या पर नियंत्रण पाना सरकारों के लिए गंभीर चुनौती है। केन्द्र व राज्य की सरकारों को युवाओं को लुभाने के इरादे से की जाने वाली रोजगार देने की घोषणाओं को अमलीजामा तो पहनना ही होगा, यह भी ध्यान रखना होगा कि पात्र लोगों को समय पर अवसर मिलें। साथ ही युवाओं के कौशल विकास पर भी ध्यान दिया जाए।

इस बार के बजट में सरकार की सबसे प्रमुख प्राथमिकता रोजगार सृजन ही माना जा रहा है। केन्द्र सरकार को उम्मीद है कि निजी क्षेत्र के रोजगार और नौकरी में इजाफे को लेकर सकारात्मक कदम बजट में उठाए गए हैं। इससे निजी कंपनियों ज्यादा से ज्यादा लोगों को नौकरियां देने के लिए प्रोत्साहित होंगी। हालांकि, यह देखना दिलचस्प होगा कि रोजगार सृजन के लिए बजट के इस दृष्टिकोण का परिणाम क्या निकलता है।

इस बार के बजट में सरकार की सबसे प्रमुख प्राथमिकता रोजगार सृजन ही माना जा रहा है। केन्द्र सरकार को उम्मीद है कि निजी क्षेत्र के रोजगार और नौकरी में इजाफे को लेकर सकारात्मक कदम बजट में उठाए गए हैं। इससे निजी कंपनियों ज्यादा से ज्यादा लोगों को नौकरियां देने के लिए प्रोत्साहित होंगी। हालांकि, यह देखना दिलचस्प होगा कि रोजगार सृजन के लिए बजट के इस दृष्टिकोण का परिणाम क्या निकलता है।

नजरिया



भारतीय राजनीति में विपक्ष का अर्थ, जो सत्ता में नहीं है,से है। विपक्ष के रूप में उनकी भूमिका महत्वपूर्ण होती है। स्वस्थ विपक्ष का कार्य सरकार की सकारात्मक तरीके से आलोचना करना होना चाहिए। स्वस्थ विपक्ष के रूप में विपक्ष को जनता के हित से जुड़े मुद्दों पर सरकार की आलोचना व बहस करना चाहिए। आजादी के बाद जो संघर्ष तत्कालीन विपक्षी दलों ने शुरू किया था वह सत्ता की नहीं बल्कि विचारों की प्रत्यक्ष लड़ाई थी। उनके विचारों में राष्ट्र के सर्वांगीण विकास के तत्व मौजूद थे। आज स्थिति बिलकुल उलट है। वर्तमान के विपक्षी दलों में न तो विचारों के साथ चलने को लेकर कोई उत्साह है, न प्रतिबद्धता। लोकतंत्र में दो सबसे बड़ी पार्टियां ऐसी कटु भाषा का प्रयोग एक-दूसरे के लिए नहीं करतीं जैसे हमारे यहां होता है। यही कारण है की मोदी को दुबारा सत्ता हासिल करने में कोई भी नहीं रोक पाया।

हंगामा करने वालों को केवल बहाना चाहिए

बाल मुकुन्द ओझा

के

द्रीय बजट प्रस्तुत करने के साथ ही संसद एकाग्र फिर हमारे की शेंट चढ़ गई। ऐसा लगता है विपक्ष का एकमात्र काम हंगामा ही रह गया है। किसी न किसी बहाने संसद में हंगामा करना स्वस्थ बहस से ज्यादा हकीकत हो गया है। विरोध का भी एक तरीका होता है। कहावत है पीने वाले को पीने का बहाना चाहिए और हंगामा करने वाले को हंगामे का बहाना चाहिए और बहाना मिल गया है बजट में भेदभाव का। साफ है कि विपक्ष को संसद ठप करने का बहाना चाहिए। सच तो यह है कांग्रेस उन मसलों की खोज करती दिख रही है जिनके जरिये हंगामा किया जा सके और अब हंगामे का मतलब किसी मसले पर सरकार से जवाब मांगना या किसी मसले पर कार्यवाई करना नहीं, बल्कि संसद में ऐसे हालात पैदा करना होता है जिससे वहां कोई काम ही न हो सके। इसके भरे-पूरे आसार हैं कि अगर कांग्रेस हंगामा करने लायक कोई मसले नहीं खोज पाई तो उसे ऐसे मसले उपलब्ध करा दिए जाएंगे। अब यह मसला बजट ने कांग्रेस के हाथों में थमा दिया है। इससे बुरी बात और कोई नहीं हो सकती कि देश संसद चलने की बात जोहें और कुछ राजनीतिक दल अपना सारा जोर संसद को न चलने

देने में लगाएं। यह सही है कि संसद सत्र पहले भी बर्बाद हुए हैं। मगर अब हर छोटी मोटी बात पर संसद में हंगामा मामूली बात रह गया है। इससे पूर्व लोकसभा में प्रधान मंत्री नरेंद्र मोदी के भाषण में विपक्ष ने जमकर बवाल काटा। मोदी ने जैसे ही राष्ट्रपति के भाषण पर लोकसभा में जाए गध्ववाद प्रस्ताव पर चर्चा का जवाब देना शुरू किया, वैसे ही विपक्ष हंगामा करने लगा। लोकतान्त्रिक परम्पराएं ध्वस्त हो गईं। विपक्ष ने अपनी सोची समझी योजना के तहत मोदी के भाषण में खलल डाला। जबकि सदन में विपक्ष के नेता राहुल गांधी सहित सभी नेताओं का भाषण शांति से सुना गया। मगर जैसे ही प्रधान मंत्री ने अपना भाषण शुरू किया की सदन में विपक्ष ने हंगामा बरपा दिया। हालांकि मोदी ने अपना भाषण बिना शोर शराबे से प्रभावित हुए जारी रखा और सरकार की कल्याणकारी योजनाओं की जानकारी देते हुए विपक्ष पर जोरदार हमला किया। 1967 से पूर्व देश में सत्ता और विपक्ष में आलोचना के बावजूद आपसी सम्बन्ध बहुत मधुर थे। उस दौरान सत्ता पक्ष बहुत प्रभावित था और विपक्ष विखरे हुए। इसके बाद भी विपक्ष बहुत प्रभावी था। लोहिया से लेकर मधु लिमये, ए के गोपालन, हिरेन मुखर्जी, कृपालनी, राजाजी, नम्बूद्रीपदा भूषेण गुप्ता, अटल बिहारी वाजपेयी, बलराज मधोक, लालकृष्ण आडवाणी, मीनू मत्सानी, नाथपद, पीलू मोदी, जॉर्ज फर्नांडीज,

एन जी रंगा, ज्योतिर्मय बसु सरीखे विरोध पक्ष के नेताओं से सत्ता पक्ष थरता था। लोहिया प. नेहरु के सबसे बड़े आलोचक थे मगर दोनों के मित्रत्व संबंधों पर कभी कोई आंच नहीं आयी। दो पूर्व प्रधानमंत्रियों वाजपेयी और नरसिम्हा राव के संबंध जोर जाहिर है। 1967 के बाद पक्ष और विपक्ष की कटुता बढ़ी विशेषकर इंदिरा गांधी के सत्ता संभालने के बाद। जिसकी परिणति आपातकाल में बदली। तबसे दोनों पक्षों में आपसी सौहार्द लगभग समाप्त सा हो गया।

2014 में नरेंद्र मोदी के प्रधानमंत्री बनने के बाद पक्ष और विपक्ष में जो कटुता देखने को मिली वह लोकतंत्र के हित में नहीं कही जा सकती। इससे हमारी लोकतान्त्रिक प्रणाली का हास हुआ है। आज सत्ता और विपक्ष के आपसी सम्बन्ध इतने खराब हो गए हैं की आपसी बात तो दूर एक दूसरे को फूटी आंख भी नहीं सुहाते। दुआ सलाम और अभिवादन भी नहीं करते। औपचारिक बोलचाल भी नहीं होती। लोकतंत्र में सत्ता के साथ विपक्ष का सशक्त होना भी जरूरी है मगर इसका यह मतलब नहीं है की कटुता और ब्रेष इतना बढ़ जाये की गाली गलौज की सीमा भी लौंघी जाये। हमारे देश में राजनीतिक माहौल इतना कटुतापूर्ण हो गया है कि लोकतान्त्रिक राजनीति के इतिहास में कहीं नहीं हुआ होगा। सोशल मिडिया, टेलीविजन, फेसबुक और ट्विटर जैसे संचार साधनों के बढ़ते दायरे ने आम में घी का

काम किया है। भारत के लोकतंत्र के लिए इससे बुरा और क्या हो सकता है। लोकतंत्र की सफलता पक्ष और विपक्ष की मजबूती में है। लोकतंत्र तभी सुदृढ़ होगा जब राष्ट्रीय हितों के मामलों में दोनों की एक राय हो। देश सबसे बड़ा है। मगर ऐसा नहीं हो रहा है जो दुखद है। 1967 के बाद पक्ष और विपक्ष की राजनीतिक पार्टियों में जो कुछ गंभीर और समझदार नेता बचे हैं वे लोकतान्त्रिक प्रक्रिया में सभ्यता और मर्यादा बनाए रखने के लिए कोशिशें शुरू करें।

भारतीय राजनीति में विपक्ष का अर्थ, जो सत्ता में नहीं है,से है। विपक्ष के रूप में उनकी भूमिका महत्वपूर्ण होती है। स्वस्थ विपक्ष का कार्य सरकार की सकारात्मक तरीके से आलोचना करना होना चाहिए। स्वस्थ विपक्ष के रूप में विपक्ष को जनता के हित से जुड़े मुद्दों पर सरकार की आलोचना व बहस करना चाहिए। आजादी के बाद जो संघर्ष तत्कालीन विपक्षी दलों ने शुरू किया था वह सत्ता की नहीं बल्कि विचारों की प्रत्यक्ष लड़ाई थी। उनके विचारों में राष्ट्र के सर्वांगीण विकास के तत्व मौजूद थे। आज स्थिति बिलकुल उलट है। वर्तमान के विपक्षी दलों में न तो विचारों के साथ चलने को लेकर कोई उत्साह है, न प्रतिबद्धता। लोकतंत्र में दो सबसे बड़ी पार्टियां ऐसी कटु भाषा का प्रयोग एक-दूसरे के लिए नहीं करतीं जैसे हमारे यहां होता है। यही कारण है की मोदी को दुबारा सत्ता हासिल करने में कोई भी नहीं रोक पाया।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannami Achagaram, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor: Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn.No.RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्तिक, टैंगर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त कर लें। दक्षिण भारत राष्ट्रमत समूह उपाध्यक्ष की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरवाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

कमला हैरिस ने नेतन्याहू से गाजा में विनाशकारी युद्ध समाप्त करने का आग्रह किया

वाशिंगटन/भाषा। अमेरिका की उपराष्ट्रपति कमला हैरिस ने इजराइल के प्रधानमंत्री बेंजामिन नेतन्याहू से हमास के साथ जल्द युद्धविराम समझौता करने और गाजा में विनाशकारी युद्ध "स्थायी रूप से समाप्त" करने का आग्रह किया है। फलस्तीनी क्षेत्र में हताहतों की संख्या बढ़ने और मानवीय संकट गहराने के बीच हैरिस ने इजराइल के प्रधानमंत्री से यह आग्रह किया है। अमेरिकी राष्ट्रपति के आधिकारिक आवास एवं कार्यालय 'व्हाइट हाउस' परिसर में हैरिस और नेतन्याहू की मुलाकात हुई। मुलाकात के बाद उपराष्ट्रपति ने संवाददाताओं से कहा, इजराइल को अपना बचाव करने का अधिकार है और वह ऐसा किस तरीके से करता है, यह मायने रखता है। पिछले नौ महीनों में गाजा

में जो कुछ हुआ है वह विनाशकारी है। अमेरिका के राष्ट्रपति पद के चुनाव में डेमोक्रेटिक पार्टी की उम्मीदवार के तौर पर देखी जा रही हैरिस ने कहा, कई मामलों में दूसरी, तीसरी या चौथी बार विस्थापित होने के बाद सुरक्षा के लिए भाग रहे हताहत, भूखे लोगों और मृत बच्चों की तस्वीरें हैं। हम इन त्रासदियों के सामने आंखें नहीं मूंद सकते। मैं चुप नहीं रहूंगी। हैरिस ने द्वि-राष्ट्र समाधान की आवश्यकता पर भी जोर दिया। इससे पहले बृहस्पतिवार को नेतन्याहू ने राष्ट्रपति जो. बाइडन से मुलाकात की। 'व्हाइट हाउस' में नेतन्याहू ने मुलाकात से एक दिन पहले कांग्रेस (अमेरिकी संसद) को संबोधित करते हुए हमास के खिलाफ "पूर्ण जीत" का संकल्प जताया। इस दौरान, हजारों फलस्तीनी

समर्थक प्रदर्शनकारियों ने संसद के बाहर प्रदर्शन किया। युद्ध के नौवें महीने में पहुंचने के साथ नेतन्याहू पर इजराइल-गाजा युद्ध को समाप्त करने के लिए लगातार दबाव बढ़ता जा रहा है। हैरिस ने कहा, मैंने यह कई बार कहा है, लेकिन इसे दोहराना जरूरी है। इजराइल को अपना बचाव करने का अधिकार है और वह ऐसा किस तरीके से करता है, यह मायने रखता है। हमास एक क्रूर आतंकवादी संगठन है। हमास ने सात अक्टूबर को 44 अमेरिकियों सहित 1,200 निर्दोष लोगों की हत्या कर इस युद्ध की शुरुआत की। उन्होंने कहा, हमास ने यौन हिंसा के भयानक कृत्य किए हैं और 250 लोगों को बंधक बनाया। ऐसे अमेरिकी नागरिक हैं जो गाजा में बंदी बने हुए हैं।



नई दिल्ली में शुक्रवार को लोकसभा के दूसरे सत्र के दौरान संसद भवन में भाजपा सांसद कंगना रानौत।

रोहिंग्या मुसलमानों के कारण बंगाल में हिंदुओं की हालत कश्मीरी पंडितों की तरह होने वाली है: सौमित्र

नई दिल्ली/भाषा। भारतीय जनता पार्टी (भाजपा) के सांसद सौमित्र खान ने शुक्रवार को दावा किया कि पश्चिम बंगाल में हर रोज पांच से सात हजार रोहिंग्या मुसलमान प्रवेश कर रहे हैं और राज्य में हिन्दुओं की स्थिति जम्मू-कश्मीर में 1990 में हुए हालात की तरह होने वाली है, जब वहां से कश्मीरी पंडितों को बाहर कर दिया गया था। उन्होंने इस संबंध में अध्ययन के लिए एक समिति गठित करने की भी मांग की।

खान ने यह भी आरोप लगाया कि पश्चिम बंगाल की तुलना में कांग्रेस सरकार भ्रष्टाचार में अंकुश डुबी है। वित्त वर्ष 2024-25 के लिए केंद्रीय बजट पर सामान्य चर्चा में हिस्सा लेते हुए विष्णुपुर के सांसद सौमित्र खान ने कहा कि राज्य में हर रोज पांच से सात हजार रोहिंग्या मुसलमान सीमा पार करके आ रहे हैं और राज्य सरकार को इससे कोई फर्क नहीं



पड़ता। उन्होंने आरोप लगाया, पश्चिम बंगाल की मुख्यमंत्री देश की अखंडता तहस-नहस करने पर तुली हैं। उन्होंने पश्चिम बंगाल के एक मंत्री पर हिन्दुओं के खिलाफ आपत्तिजनक शब्द बोले जाने का आरोप लगाया और कहा, मंत्री कह रहे हैं कि हिन्दुओं को राज्य से बाहर कर देंगे। खान ने आगे कहा कि 1990 में कश्मीर घाटी में जो कुछ हुआ उसे याद किया जाना चाहिए और वही हालात अब पश्चिम बंगाल में होने वाले हैं। उन्होंने मांग की कि इसकी जांच के लिए एक समिति गठित की जाए।

एक दिन मुझे शाहरुख खान के साथ काम करने का मौका मिलेगा : राघव जुयाल

मुंबई/एजेन्सी

राघव जुयाल इस समय अपने करियर की युलदियों पर हैं, क्योंकि उनकी हालिया रिलीज धर्मा प्रोडक्शंस की फिल्म किल को बहुत पसंद किया जा रहा है, खास तौर पर एक्शन प्रेमियों से। इस फिल्म में उन्होंने एक क्रूर खलनायक की भूमिका निभाई थी, जिसमें लक्ष्य मुख्य भूमिका में थे। अब जुयाल अपने अगले प्रोजेक्ट पर काम कर रहे हैं, जिसका नाम है ग्यारह ग्यारह, जिसमें उनके साथ कृतिका कामरा और धैर्य करवा हैं। ट्रेलर लॉन्च के मौके पर शाहरुख खान के साथ काम करने के अपने लंबे समय के सपने को साकार करते नजर आए।

गलियारों में बहती हवाओं का कहना है कि राघव जुयाल जल्द ही शाहरुख खान के साथ काम करते नजर आने वाले हैं। उनकी न सिर्फ शाहरुख खान अपितु कई और बड़े सितारों के साथ काम करने की अफवाहें जोर पकड़ रही हैं। इस बारे में बात करने पर राघव ने कहा कि मुझे उम्मीद है कि एक दिन मुझे



उनके साथ काम करने का मौका मिलेगा। मैं वास्तव में चाहता हूँ कि मैं उनके साथ कुछ काम कर सकूँ। हालांकि अभी तक ऐसा कुछ भी नहीं है। उनके मौजूदा शो ग्यारह ग्यारह की बात करें तो यह एक फैंटेसी थ्रिलर सीरीज है जो लोकप्रिय कोरियाई शो सिग्नल का आधिकारिक रीमेक है। सिख्या एंटरटेनमेंट और धर्मा प्रोडक्शंस द्वारा निर्मित और उमेश बिट्ट द्वारा निर्देशित यह शो एक खोजी थ्रिलर है जो तितलती प्रभाव के बारे में बात करती है क्योंकि यह तीन दशकों - 1990, 2001 और 2016 की कई समय सीमाओं में सेट है।



'फिर आई हसीन दिलरुबा' का ट्रेलर रिलीज

मुंबई/एजेन्सी

तापसी पन्नू और विक्रान्त मैसी स्टार 'फिर आई हसीन दिलरुबा' का ट्रेलर रिलीज हो गया है। तापसी पन्नू और विक्रान्त मैसी स्टार हसीन दिलरुबा, हसीन दिलरुबा का सीकवल है। पहले पार्ट का निर्देशन विनीत कुमार ने किया था, जबकि दूसरे पार्ट का निर्देशन जयप्रद देसाई ने किया है। फिर आई हसीन दिलरुबा में सनी कौशल और जिमी शेरगिल की भी अहम भूमिका है। फिल्म का ट्रेलर रिलीज कर दिया गया है। फिर

आई हसीन दिलरुबा में इस बार रानी (तापसी पन्नू) अपने नए आशिक (सनी कौशल) के साथ प्यार पीगे भरेंगी। वहीं रानी का पति (विक्रान्त मैसी) एक बार फिर से उनके प्यार में दीवाना नजर आ रहा है। फिल्म फिर आई हसीन दिलरुबा को कनिका डिवॉ ने लिखा है। कनिका फिर आई हसीन दिलरुबा की को-प्रोड्यूसर भी हैं। फिल्म का निर्माण आनंद एल. राय की कलर येलो प्रोडक्शंस और भूषण कुमार की टी-सीरीज फिल्म्स द्वारा किया गया है। यह फिल्म 09 अगस्त को नेटफ्लिक्स पर रिलीज होगी।

भारत की 'एक्ट ईस्ट' नीति और हिन्द-प्रशांत दृष्टिकोण का आधार है आसियान : जयशंकर

विद्यनितिया (लाओस)/भाषा। विदेश मंत्री एस जयशंकर ने दक्षिण पूर्व एशियाई देशों के संगठन (आसियान) के साथ राजनीतिक, आर्थिक और सुरक्षा सहयोग बढ़ाने को भारत की प्राथमिकता बताते हुए शुक्रवार को कहा कि यह 10 सदस्यीय प्रभावशाली क्षेत्रीय समूह भारत की 'एक्ट ईस्ट' नीति और हिन्द-प्रशांत दृष्टिकोण की आधारशिला है।



जयशंकर आसियान की बैठकों में भाग लेने के लिए लाओस की राजधानी में हैं। उन्होंने आसियान-भारत विदेश मंत्रियों की बैठक के उद्घाटन सत्र में अपने संबोधन के दौरान कहा कि भारत आसियान और ईएसए (पूर्वी एशिया शिखर सम्मेलन) मंचों को जो प्राथमिकता देता है, वह पिछले साल नई दिल्ली में जी-20 शिखर सम्मेलन की पूर्व संध्या पर प्रधानमंत्री नरेन्द्र मोदी द्वारा जकार्ता की यात्रा किए जाने से स्पष्ट है। उन्होंने कहा कि प्रधानमंत्री मोदी ने 12 सूत्री योजना की घोषणा की थी, जिस पर बड़े पैमाने पर अमल किया गया है।

जयशंकर ने कहा, भारत के

लिए आसियान उसकी 'एक्ट ईंडिया' नीति और उसके हिन्द-प्रशांत दृष्टिकोण की आधारशिला है... उन्होंने कहा, आसियान के साथ वर्तमान राजनीतिक, आर्थिक एवं सुरक्षा सहयोग और लोगों के बीच संपर्क सर्वोच्च प्राथमिकता है, जिसे हम विस्तार देने का निरंतर प्रयास कर रहे हैं।

जयशंकर ने कहा कि यह देखना उत्साहवर्धक है कि भारत-आसियान साझेदारी हर बीतते दिन के साथ और नए आयाम प्राप्त कर रही है। उन्होंने बैठक की सह-अध्यक्षता करने के लिए अपने सिंगापुरी समकक्ष विवियन बालाकृष्णन को धन्यवाद दिया। उन्होंने बैठक में पर्यवेक्षक के रूप

में तिमोर-लेस्ते के मंत्री बेंडिटो फ्रीटास का भी स्वागत किया। जयशंकर ने कहा, पिछले वर्ष प्रधानमंत्री मोदी ने घोषणा की थी कि हम दिल्ली में दूतावास खोलेंगे। हम शीघ्र ही ऐसा करने जा रहे हैं और वास्तव में, वहां उच्चस्तरीय यात्राएं भी करेंगी।

जयशंकर ने कहा, मैं आसियान की अध्यक्षता करने के लिए लाओस को बधाई देता हूँ और उसकी अध्यक्षता को सफल बनाने के लिए अपना पूरा समर्थन देता हूँ। उन्होंने आसियान-भारत कार्य योजना के अंतर्गत चिह्नित दोस सहयोग के माध्यम से आसियान-भारत संबंधों को मजबूत बनाने के लिए सभी सदस्यों की सराहना की।

चीन में सेवानिवृत्ति की आयु बढ़ाने की योजना से लोगों में नाराजगी

बीजिंग/भाषा। चीन की सत्तारूढ़ कम्युनिस्ट पार्टी द्वारा तेजी से बढ़ती उम्रदराज आबादी से निपटने के लिए कामकाजी आबादी की सेवानिवृत्ति आयु बढ़ाने की योजना ने जनता में नाराजगी पैदा कर दी है। वर्तमान ढांचे के अनुसार, शहरी क्षेत्रों में पुरुष कामगारों के लिए सेवानिवृत्ति की आयु 60 वर्ष है, जबकि महिला कामगारों के लिए यह उनके व्यवसाय के आधार पर 50 या 55 वर्ष है। हाल में संपन्न चीन की कम्युनिस्ट पार्टी (सीपीसी) के

तीसरे पूर्ण अधिवेशन में अर्थव्यवस्था के आधुनिकीकरण को आगे बढ़ाने के लिए व्यापक सुधारों की घोषणा की गई है जो कि गहराते जनसांख्यिकीय संकट, धीमी वृद्धि और बढ़ते स्थानीय सरकारी ऋण से प्रभावित है। अधिवेशन में सेवानिवृत्ति की आयु को 'स्वैच्छिक और लचीले' तरीके से बढ़ाने की योजना पर भी चर्चा की गई।

ग्यारह जुलाई को जारी विश्व जनसंख्या संभावना 2024 रिपोर्ट में कहा गया है कि चीन की जनसंख्या, जो वर्तमान में 2024

में 1.41 अरब है, 2054 में घटकर 1.21 अरब हो जाएगी और 2100 तक और घटकर 63.3 करोड़ हो जाएगी। रिपोर्ट में कहा गया, यह अनुमान लगाया गया है कि चीन, जो वर्तमान में दुनिया की दूसरी सबसे बड़ी आबादी वाला देश है, 2024 और 2054 के बीच जनसंख्या में सबसे बड़ी कमी (20.4 करोड़) का सामना करेगा। रिपोर्ट में यह भी कहा गया कि 'चीन के लिए लंबी अवधि के जनसंख्या अनुमान अधिक अनिश्चित हैं।

करगिल दिवस: अक्षय कुमार, अनुपम खेर और रकुल प्रीत सिंह ने सैनिकों के बलिदान को किया सलाम

मुंबई/एजेन्सी

'कारगिल विजय दिवस' पर बॉलीवुड सितारों ने भी अमर शहीदों को श्रद्धांजलि दी है। अनुपम खेर, अक्षय कुमार समेत कई दिग्गजों ने शहीदों को याद किया है। बॉलीवुड के 'खिलाड़ी' अक्षय कुमार ने एक्स पर लिखा, कारगिल विजय दिवस के इस अवसर पर हम अपने सैनिकों के साहस और बलिदान को सलाम करते हैं। उनकी वीरता की कहानियां साल दर साल दोहराई जाएंगी। जय हिंद! दिग्गज अभिनेता अनुपम खेर ने इंस्टाग्राम पर एक वीडियो शेयर कर लिखा, कारगिल दिवस की 25वीं वर्षगांठ पर भारतीय सेना को बधाई और युद्ध में शहीद हुए शूरवीरों को और उनके परिवार वालों को मेरा नतमस्तक नमन। जय हिंद! रकुल प्रीत सिंह ने अपनी इंस्टाग्राम स्टोरी पर पोस्ट किया, इस कारगिल विजय दिवस पर, आइए हम उन बहादुर जवानों को श्रद्धांजलि दें जो हमारे देश के सम्मान के लिए निडर होकर खड़े रहे। वर्कफ्रंट की बात करें तो अक्षय की हाल ही में सुधा कोंगरा द्वारा



निर्देशित फिल्म 'सरफिरा' रिलीज हुई। यह जल्द ही 'रकाई फोर्स' में नजर आएंगे। इसमें सुनील शेट्टी, निमरत कौर और सारा अली खान लीड रोल में हैं। वहीं, उनकी फिल्म 'खेल खेल में' भी रिलीज के लिए तैयार है। इसमें उनके साथ तापसी पन्नू, वाणी कपूर, फरदीन खान, एमी विर्क, आदित्य सील और प्रजा जायसवाल जैसे कलाकार नजर आएंगे।

इसके अलावा, उनके पास रोहित शेट्टी की 'सिंघम अगोन', 'वेलकम टू द जंगल', 'जॉली एलएलबी 3', 'हेरा फेरी 3', 'हाउसफुल 5' और मराठी फिल्म 'वेदात मराठे वीर दौड़ले सात' है। अनुपम खेर को हाल ही में राजीव

चिलका द्वारा निर्देशित बच्चों की फैंटेसी एक्शन-एडवेंचर फिल्म 'ओटा भीम एंड द कर्स ऑफ दमयान' में देखा गया था। यह जल्द ही कंगना रनौत की फिल्म 'इमरजेंसी' में नजर आएंगे। उनके पास फिल्म 'द सिंघर' और 'विजय 69' है। इसके अलावा, वह 'तन्वी द ग्रेट' के जरिए करीब 20 साल बाद निर्देशक के तौर पर कामबंद कर रहे हैं। रकुल की बात करें तो वह अजय देवगन के साथ फिल्म 'दे दे प्यार दे दे 2' में नजर आने वाली हैं। इसके अलावा, यह जल्द ही कमल हासन के साथ फिल्म 'इंडियन 2' में भी दिखाई देंगी। उनके पास साउथ के भी कई प्रोजेक्ट्स हैं।




फिल्म 'महाराजिनी' में एक्शन अवतार में नजर आएंगी काजोल

मुंबई/एजेन्सी

बॉलीवुड की जानीमानी अभिनेत्री काजोल अपनी आने वाली फिल्म महाराजिनी-क्रीन ऑफ क्रीस में एक्शन अवतार में नजर आएंगी। काजोल इन दिनों तेलुगु फिल्म निर्देशक चरणा तेज उप्पलपति के साथ फिल्म महाराजिनी : क्रीन ऑफ क्रीस में काम कर रही हैं। हाल ही में

फिल्म का टीजर सामने आया, जिसमें काजोल उग्र अंदाज में दिखीं। फिल्म के निर्देशक चरणा तेज ने बताया, फिल्म के सेट पर उतरने से पहले काजोल ने एक्शन को लेकर बाकायदा तैयारी की। उनके एक्शन में इमोशन भी होगा। फिल्म में काजोल मुंबई की सबसे बड़ी झोपड़पट्टी में पली बढ़ी महिला माया की भूमिका में होंगी।

जो झोपड़पट्टी से निकलकर महाराष्ट्र की सबसे ताकतवर महिला बनती है। फिल्म महाराजिनी : क्रीन ऑफ क्रीस में काजोल के साथ नसीरुद्दीन शाह, प्रभु देवा और जीसू सेन्नुगुआ की मुख्य भूमिका है। यह फिल्म हिंदी के साथ-साथ तेलुगु, तमिल, मलयालम और कन्नड़ में भी प्रदर्शित होगी।



फिल्म 'घुसपैठिया' का नया पोस्टर रिलीज

मुंबई/एजेन्सी

विनीत कुमार सिंह, उर्वशी रौतेला और अक्षय ओबेरॉय की आने वाली फिल्म 'घुसपैठिया' का नया पोस्टर रिलीज हो गया है। 'घुसपैठिया' के निर्माताओं ने फिल्म के सितारे विनीत कुमार सिंह, उर्वशी रौतेला और अक्षय ओबेरॉय की मौजूदगी वाला एक नया आकर्षक पोस्टर जारी किया है। हर कलाकार को एक अलग अंदाज में दिखाया गया है, जो फिल्म की दिलचस्प कहानी को और भी

दिलचस्प बना रहा है। पोस्टर में उर्वशी रौतेला धबकाई हुई नजर आ रही हैं, उनके हाथ में एक फोन है, जो रहस्य और जिज्ञासा की एक परत जोड़ता है। विनीत कुमार सिंह और अक्षय ओबेरॉय को उनके अनाखे अंदाज में दिखाया गया है, जो अपनी आकर्षक उपस्थिति से दर्शकों को आकर्षित कर रहे हैं। निर्देशक सुसी गणेशन ने बताया, हम एक ऐसा दृश्य बनाना चाहते थे जो न केवल हमारे मुख्य पात्रों का परिचय दे बल्कि 'घुसपैठिया' में मौजूद तनाव और

ड्रामा का भी संकेत दे। प्रत्येक अभिनेता ने अपनी भूमिका में कुछ अनाखे लाया है, और मेरा मानना है कि पोस्टर इसे खूबसूरती से दर्शाता है। सुसी गणेशन द्वारा निर्देशित 'घुसपैठिया' का निर्माण एम. रमेश रेड्डी, ज्योतिषा शर्मा और मंजरी सुसी गणेशन ने किया है। फिल्म की सिनेमैटोग्राफी सेतु श्रीराम ने की है, जबकि संगीत अक्षय मेनन और सौरभ सिंह ने दिया है। 'घुसपैठिया' 09 अगस्त को सिनेमाघरों में रिलीज होने वाली है।



गारोदिया विद्यालय में मनाया गया कारगिल विजय दिवस

दक्षिण भारत राष्ट्रमत
dakshinbharat.com

चेन्नई। यहां अन्नानगर के जयगोपाल विवेकानंद विद्यालय में शुक्रवार को स्कूल परिसर में कारगिल विजय दिवस मनाया गया और शहीदों को पुष्पांजलि अर्पित की गई। इस अवसर पर लेफ्टिनेंट कर्नल एसवी सुंदर (सेवानिवृत्त)

मुख्य अतिथि के रूप में उपस्थित थे। प्रिंसिपल एम उमा ने सभी का स्वागत किया और मुख्य अतिथि का परिचय कराया। विद्यार्थियों ने एक घंटे का कार्यक्रम प्रस्तुत किया जिसमें कारगिल युद्ध पर चर्चा, शहीदों को श्रद्धांजलि और वीरवनकम कविता के बाद देशभक्ति के गीत प्रस्तुत किए गए। मुख्य अतिथि, गणमान्य व्यक्ति, स्टाफ, एनसीसी कैडेट, स्काउट और

गाइड और छात्रों ने शहीदों को पुष्पांजलि अर्पित की। मुख्य अतिथि ने विद्यार्थियों को संबोधित किया और उनसे एलओसी, कारगिल युद्ध, जीत का मार्ग और सैनिकों द्वारा किए गए वीर कार्यों के बारे में जानकारी दी। उन्होंने स्कूल के पुस्तकालय को कारगिल युद्ध पर एक पुस्तक मेडलस एंड रिबन्स 'वैलिगेंट एंड विक्टोरियस इन ऑपरेशन विजय' भेंट की।



जीवन को गति देने के लिए 'इम्प्रेस और इन्स्पायर' होना जरूरी : साध्वी प्रतिभाश्री

दक्षिण भारत राष्ट्रमत
dakshinbharat.com

चेन्नई। यहां श्री वर्धमान स्थानकवासी जैन संघ मैलापुर में चातुर्मास विराजित साध्वी डॉ. प्रतिभाश्री ने धर्म सभा में श्रद्धालुओं को संबोधित करते हुए कहा कि इम्प्रेस और इन्स्पायर बहुत ही प्रभावी शब्द हैं। इम्प्रेस प्रभावित इन्स्पायर-भावित है गजसुकुमाल में प्रभु के चरणों में गया, जैसे ही प्रभु वाणी सुनी और सुनकर वैराग्य का भाव जाग्रत हो

गया, प्रभु से इम्प्रेस हो गया प्रभावित हो गया, प्रभावित होकर भावित हो गया। किसी व्यक्ति को क्रिकेटर बनना है तो व्यक्ति सचिन का मैच देखेगा, विराट का मैच देखना। सब क्रिकेटर को देखकर इन्स्पायर हो जाता है। व्यक्ति ने गति तो बहुत की पर प्रगति कितनी की, जीव की हालात घाणी बैल की तरह जैसे बैल सुबह से शाम तक चलता है गति करता है प्रगति नहीं होती है। जो समय मिला है उसमें दिन प्रतिदिन आगे से आगे बढ़ते हैं। साध्वी ऋषितीश्री ने कहा कि मार्गानुसारी 35 गुण द्वारा कैसे

श्रावक बने, इसके 3 स्टेप हैं, उचित विवाह हो जिसकी परम्परा ऋषभदेव ने प्रारम्भ की। गाड़ी में ब्रेक होना जरूरी है बिना ब्रेक की गाड़ी का कोई महत्व नहीं है मर्यादा जीवन में होना जरूरी है जो धर्मसाथी जो सुख-दुःख में साथ दे। शुक्रवार के जाप के लाभार्थी मदनलाल, नरेशकुमार कांकलिया परिवार रहे। टीनगर संघ के अध्यक्ष उत्तमचंद गोठी, महावीर कटारिया, गौतम ललवाणी, अमरचंद छाजेड, ललित, चेतना रुणवाल, सुंदरबाई रुणवाल ने प्रवचन एवं मंगल पाठ का लाभ लिया।



रोटरी क्लब ऑफ मद्रास ने नेत्रहीनों के जीवन में फैलाया प्रकाश

दक्षिण भारत राष्ट्रमत
dakshinbharat.com

चेन्नई। स्थानीय रोटरी क्लब ऑफ मद्रास टी नगर ने राजन आई केयर हॉस्पिटल के साथ मिलकर 50 से अधिक दृष्टिहीन गरीब लोगों को नई आंखें प्राप्त करने में मदद की है, इन दृष्टिहीनों के लिए नई आंखें नेत्रदानदाताओं द्वारा मरणोपरांत नेत्र दान किए गए

नेत्रों से संभव हो पाई है। इसके साथ ही दृष्टिहीन व्यक्तियों के कॉर्निया ट्रांसप्लांट तथा वेदू रेटिनेल सर्जरी के माध्यम से नेत्र ज्योति प्राप्त करने में मदद मिली है। रोटरी क्लब ऑफ मद्रास के अध्यक्ष नरेंद्र श्रीश्रीमाल ने बताया कि इस नेक कार्य के लिए रोटरी क्लब ऑफ मद्रास टी नगर ने 25 लाख से अधिक की धनराशि दान दी है। इस नेक कार्य में राजन आई केयर हॉस्पिटल ने मामूली खर्च पर

सर्जरी कर नेक कार्य में सहयोग किया है। इस कार्यक्रम में मुख्य अतिथि रोटरी क्लब ऑफ मद्रास के पूर्व डिस्ट्रिक्ट गवर्नर इसाक नाजर तथा विशिष्ट अतिथि वर्तमान डिस्ट्रिक्ट गवर्नर महावीर बोथरा रहे। कार्यक्रम में क्लब की सचिव डॉक्टर पूर्णिमा कालिक कम्प्युनिटी सर्विसेज स्वस्थ निवेशक डॉक्टर प्रवीण तेलकुला सहित अनेक गणमान्य लोग उपस्थित रहे।



तप जीवन में प्रकाश लाता है : साध्वीश्री
बेंगलूरु/दक्षिण भारत। शहर के महालक्ष्मी लेआउट में चातुर्मास विराजित धर्मसूरीश्वरजी समुदाय की साध्वीश्री नयदशश्रीजी एवं ज्ञेयदशश्रीजी ने प्रवचन में कहा कि तराजू में अगर एक तरफ अपने जीवन में किये गये सभी तप, जप, पुण्य को और दूसरी तरफ एक साधर्मिक भाई को तोले तो दोनों बराबर हैं। साध्वीश्री ने कहा कि इस चातुर्मास में तप को महत्व देना है। तप जीवन को संवारता है, तप जीवन को चमकाता है और तप जीवन में प्रकाश लाता है। तप करने से हमारा लोह रुपी शरीर कुंदन समान चमकदार बन जाता है।

चारित्र, संयम और तप तीनों साथ में रहे तो कर्मनिर्जरा होती है : युवाचार्य महेंद्रऋषि

दक्षिण भारत राष्ट्रमत
dakshinbharat.com

चेन्नई। स्थानीय एएमकेएम जैन मेमोरियल सेंटर में चातुर्मासार्थ विराजित श्रमण संघीय युवाचार्य महेंद्र ऋषिजी ने शुक्रवार प्रातः प्रवचन में शास्त्रत अभिलाषा तत्व की पहचान कराते हुए कहा कि जो इकट्ठा किया है, उसे खाली करना है। हमने शरीर के साथ कितनी चीजें इकट्ठी कर ली, यह सोच लीजिए। उन्होंने कहा, कर्म हमारे साथ चलते हैं। कर्म के कारण हमारे जीवन में कई परिस्थितियां बनती हैं। उसी समय हमारे मन में जिज्ञासा उत्पन्न होती है कि कर्म ही हमारे साथ चलते हैं या और कुछ भी है, जो साथ चलते हैं। भगवान कहते हैं ज्ञान इस भय में उपयुक्त है, परभव में भी साथ देगा। ज्ञान दोनों जगह कम करना पड़ता है। बाह्य पदार्थों में मोहनीय कर्म को कम करते हैं तो



रहा है। जो व्यवहार की शिक्षा आप लेते हैं, वह जीवन पर्यन्त सुखी रखती है। सत्यक ज्ञान को अपने साथ लिया, तो वह जीवन में साथ देगा। आपको ज्ञान है तो घबराने, डरने की जरूरत नहीं है। ज्ञान और दर्शन इस भय और परभव दोनों जगह साथ में रहते हैं। सिद्धशिला में ज्ञान और दर्शन ही उनके साथ हैं। ज्ञान प्रकट करने के लिए मोह कम करना पड़ता है। बाह्य पदार्थों में मोहनीय कर्म को कम करते हैं तो

हमारा ज्ञान बढ़ता है। कपट, अहंकार, किसी की मजाक उड़ाना, किसी के अवगुण देखकर हंसना ये सभी मोह हैं। आयुष्य पूर्ण कर जीव नई गति में जाता है, तब पहले अपर्याप्त होता है, धीरे-धीरे पर्याप्त पूरा करेगा, फिर संयम ले सकता है। चारित्र केवल इस भय में ही रहता है। संतश्री ने कहा कि चारित्र यानी आचरण, ममता - आसक्ति से छूट जाना। इस भय में जिनवाणी, गुरु

का सान्निध्य मिला है। हमें चारित्र ग्रहण करना चाहिए। संयम यानी भीतर में रही हुई अनासक्ति को बढ़ाना, अपने आप पर नियंत्रण करना। चारित्र, संयम, तप तीनों साथ में रहे तो कर्मनिर्जरा कराने वाली है। उन्होंने कहा हम भारीकर्मों हो गए हैं। इसको खाली करने का उपाय चारित्र व संयम है। इसे ग्रहण करने की तैयारी रखो। सामायिक भी चारित्र है। अन्तर्मुहूर्त की हुई सामायिक से आप अपने आपको उंचा उठा सकते हो। अंतराय के कारण तप कई बार नहीं हो सकते हैं लेकिन सामायिक में ऐसा नहीं है। सामायिक भक्ति है। चारित्र के साथ तप, सामायिक करो। उन्होंने कहा, हमारी लगाम कभी किसी चीज, तो कभी मन के हाथ में है। हम स्वयं अपनी नई चला सकते। अपनी लगाम अपने हाथ में रखना चाहते हो तो उसके लिए संयम है। महासन्ती मलयगी जी ने कहा कि जगत में कई प्रकार के चिंतन

होते हैं। चिन्तन तीन तरह से किया जाता है, निराशावादी, आशवादी और वास्तविकता यानी वर्तमान। चिंतन करते हैं तो सबसे पहले नकारात्मक विचार आते हैं लेकिन धर्म से जुड़कर इसे दूर करना है। वास्तविकता को महत्व देना है। इस दौरान आरती अक्षय कोठारी, दिलीप बोहरा, शिल्पा सिंघवी ने युवाचार्यश्री के मुखारविंद से अर्पित तप के प्रत्याख्यान ग्रहण किया। दिलीप चौरडिया ने भिक्षुदया में बड़ी संख्या में जुड़ने का आग्रह किया। कमल छल्लाणी ने सभा का संचालन किया। वर्धमान स्थानकवासी जैन महासंघ तमिलनाडु के मंत्री धर्माचंद सिंघवी ने जानकारी दी कि धर्म और विज्ञान की बलों और युवाओं के लिए कार्यशाला शुक्रवार आयोजित हुई, जिसमें डॉ. नरेंद्र भंडारी ने बताया कि किस तरह जैन दर्शन विज्ञान की दृष्टि से खरा उतरता है। उन्होंने जैन दर्शन को विज्ञान के तरीके से जानने के लिए संबोधन दिया।

वनबंधु महिला समिति की प्रदर्शनी सह बिक्री का आयोजन 30 से

दक्षिण भारत राष्ट्रमत
dakshinbharat.com

चेन्नई। स्थानीय वनबंधु चेन्नई महिला समिति का 'फेस्टिव फिएस्टा एजिबिशन' का आयोजन अलवरपेट में किया जाएगा। इस दो दिवसीय प्रदर्शनी सह बिक्री में कपड़े, ज्वेलरी, साज-सज्जा, ऑर्गेनिक खान-पान एवं विभिन्न

प्रकार की सामग्रियों के स्टॉल्स लगाए जाएंगे। महिला समिति के स्टॉल में राजस्थान व इन्डोर से खान पान की विशेष चीजें एवं अलग-अलग स्थानों से विविध प्रकार के सामान उपलब्ध रहेंगे। एकल विद्यालय के बच्चों की शिक्षा के लिए आयोजित इस प्रदर्शनी सह बिक्री में अनेक उद्योगपतियों संस्थानों व अन्य गणमान्य लोगों का व्यक्तिगत सहयोग मिला है।



दान देने से पुण्यानुबंधी पुण्य का उपार्जन होता है : साध्वी स्वर्णाजनाश्री

दक्षिण भारत राष्ट्रमत
dakshinbharat.com

बेंगलूरु। शहर के जिनकुशलसूरी जैन दादावाड़ी ट्रस्ट के तत्वावधान में चातुर्मासार्थ विराजित साध्वीश्री स्वर्णाजनाश्रीजी ने अपने प्रवचन में दान की महिमा बताते हुए कहा कि पुण्यानुबंधी पुण्य बंधन प्रकाश का है जो सुकृत दान से बंधता है और पुण्यानुबंधी पुण्य से ही हमारी आत्मा का कल्याण होगा। साध्वीश्री ने दृष्टांत बताते हुए कहा कि राजा भोजराज के दरबारी

सरस्वती पुत्र और लक्ष्मी पुत्र दानवीर माघ कवि में कालिदास, दण्डी और भारवी जैसे तीन तीन कवियों का संगम था, जो प्रतिदिन एक हजार सोना मोहरें दान करते थे। जिनशासन भी माघ कवि, धन्ना सेठ, शालिभद्र ऐसे ही श्रावकों से देदीप्यमान हैं। पुण्य से मिली लक्ष्मी को पुण्य कार्य में ही खर्च करने से लक्ष्मी बढ़ती है। आगामी रविवार को 'म्हारे तो लेवानी छे दीक्षा' का विशेष संगीतमय कार्यक्रम पूज्य गुरुवर मलयप्रभसगरजीकी निश्रा में आराधना भवन में आयोजित किया जाएगा।



जीपी सिग्नल रोड पर ट्रैफिक जागरूकता कार्यक्रम आयोजित

दक्षिण भारत राष्ट्रमत
dakshinbharat.com

कोयंबटूर। शहर के जीपी सिग्नल रोड पर सुरक्षा जागरूकता कार्यक्रम का आयोजन किया गया। कोयंबटूर नगर पुलिस की मदद से अलर्ट एनजीओ और फोर्ड मोटर


कंपनी द्वारा आयोजित इस कार्यक्रम में फोर्ड मोटर कंपनी के कर्मचारी, पीएसजी कॉलेज ऑफ आर्ट्स एंड साइंस और एएसटी कॉलेज ऑफ साइंस एंड टेक्नोलॉजी के सतर्क गोल्डन आर्मी स्वयंसेवकों ने मिलकर हेलमेट, सीट बेल्ट पहनने वाले और अन्य सड़क नियमों का

पालन करने वाले लोगों को मिठाई के साथ-साथ ग्रीटिंग कार्ड भी दिए। सड़क नियमों का पालन नहीं करने वाले व्यक्तियों को सड़क सुरक्षा नियमों वाले नोटिस जारी किये गये। नाटकीय रूप से विशेषकर यमराज और चित्रगुप्त का रूप धरकर जागरूकता कार्यक्रम में भाग लिया।

'मन को समझाना ही सच्ची धर्म-साधना है'

दक्षिण भारत राष्ट्रमत
dakshinbharat.com

बेंगलूरु। शहर के वीवी पुरम स्थित सिमंशर शान्तिपुरी जैन संघ के तत्वावधान में संभवनाथ भवन में आचार्यश्री अरिहंतसागरसूरीश्वरजी ने शुक्रवार को प्रवचन देते हुए कहा कि बाहर की दुनिया में दिखाई देने वाले शत्रु, वास्तव में हमारे शत्रु नहीं हैं। अंतरंग शत्रु जैसे कि क्रोध, अहंकार, वासना-विकार, ईर्ष्या, लोभ ही हमारे वास्तविक शत्रु हैं। माया के जाल में जकड़ जाने पर व्यक्ति बैचैन हो उठता है और अहंकार मनुष्य को शांति से बैचैन



नहीं देता है। क्रोध अन्दर ही अन्दर जलन या ताप पैदा करता है, और लोभ वृत्ति के कारण आदमी न जाने कितने मीलों तक दूर-दूर तक (यहां तक कि सात समुंदर पार भी), धन कमाने हेतु चला जाता

है। बाहरी दुनिया की दृष्टि से आप भले ही कितनी ही ऊंचाई पर पहुँच गए हों, परंतु अंतर में यदि क्रोध-लोभ आदि बसे हैं, तो व्यक्ति संघर्ष-दुःखी ही रहेगा। क्रोध-लोभ आदि को कषाय कहा जाता है। आचार्य श्री ने कहा कि भोग सामग्री प्रचुर मात्रा में हो, धन संपत्ति अपार हो और यदि व्यक्ति को उचित सम्मान न मिले गया और तो वो बेचैन हो उठता है और व्यक्ति में यदि संतोष गुण आ जाए तो वह सुखी बन जाएगा, इसलिए अंदर के शत्रुओं को पहचान कर उन पर विजय प्राप्त करते हुए साधना में आगे बढ़ना है और अंदर का आनंद लूटना है। मन को समझाना ही सच्ची धर्म-साधना है।